











W-FAWJA f'Għavvdex

Nru. 842

Ottubru 2002









**10 Snin mill-Ftuħ
tal-Lumen Christi Media Centre**



Ktieb tajjeb huwa l-aqwa ħabib...

Fil-"Lumen Christi" issib kemm trid!

BAZAAR PERMANENTI BI SKONT TA' 10% FUQ KOTBA MILL-ISBAH għat-tfal



f' din il-ħarġa

Editorjal • 3

Il-Hajja fid-Djoċesi • 4

X'gara dan l-aħħar • 6

Ghawdex 300 sena ilu –

Is-Surmast Dun Onorat • 9

Id-Dinja ta' Ċikku l-Għawdxì • 10

L-Intervista -

Għaxar snin ta' hidma mit-twaqqif tal-

Lumen Christi Media Centre • 12

Kwart ta' miljun ktieb fi 30 sena • 16

Bookmark • 18

Il-Knisja ta' Iquitos 19

ACM:L-Ilma • 20

Mill-Knisja fid-Dinja • 23

Tifsir fuq it-tagħlim

tat-Twemmin Nisrani (11) • 24

Esperjenzi Volontarjat • 26

Il-Biedja f'Ghawdex (9) • 30

Wirt Gżiritna –

Il-Mużew tal-Istorja Naturali (10) • 34

Madre Margerita De Brincat • 36

Int u saħħtek • 38

Għawdex Sportiv • 40

Kurzitajiet minn madwar id-dinja • 42

IL-HAJJA f'Ghawdex

Imwaqqfa Ġunju 1945
Hargħa nru. 842

Mahruga mid-
Djoċesi ta' Ghawdex

Amministrazzjoni:

Lumen Christi Media Centre

Triq Fortunato Mizzi,

Victoria - Ghawdex VCT 111

Tel. 21560496/7 Fax. 21561860

e-mail: lumenchristi@vol.net.mt

homepage:

www.gozodirect.com/lumenchristi

Abbonament: Lm3 Sostenuitur: Lm 5

Issettjata: Lumen Christi Media Centre
Stampata: "Gozo Press" Tel.21551534

Din il-harġa ngħalqet għall-istampa
fil-15 ta' Settembru, 2002

Il-fehmiet li jistgħaru l-kittieba
m'humix neċessarjament daww

tal-Bord Editorjali.

Ritratt tal-Qoxra:

Għaxar Snin tal-Lumen Christi Media Centre

L-EKU TAL- PASTORALI TA' SANTA MARIJA

EDITORJAL

Kienu diversi l-kummenti pożittivi dwar l-aħħar Ittra Pastorali ta' l-Isqfijiet tagħna, mahruga fl-okkażjoni tal-festa ta' Santa Marija. Il-pastorali kienet titratta dwar id-dmir tan-nisrani fil-harsien tal-holqien u l-ambjent.

Huwa fatt li s-sugġett ta' l-ambjent huwa materja li suppost tinteressana lkoll, u ahna mhux biss bhala ċittadini, imma wkoll bhala nsara, għandna nhossuna fid-dmir li dan l-ambjent inharsuh u nipproteġuh mill-aħjar li nistgħu biex ngħadduh lil ta' warajna, jekk mhux ahjar, ta' l-anqas mhux aghar milli sibnih ahna.

Il-Knisja lokali allura hasset il-ħtieġa li ssemma' lehinha u tikkundanna fejn hemm bżonn ċerti abbużi li għandhom x'jaqsmu ma' l-isfruttament egoistik u ta' l-ambjent ta' madwarna: "Waq t li nżommu f' moħħna r-realta` tal-holqien kollu kemm hu, irridu nhossuna responsabbli li nagħtu sehemna biex il-holqien ma jinqeridx minhabba d-deni li jgħibu sitwazzjonijiet bħal użu bl-addoċċ ta' l-art, applikazzjoni mhux mahsuba tal-progress, ir-reghba u l-egoizmu" (mill-Ittra Pastorali ta' Santa Marija 2002).

Żgur li permezz tad-diskors ta' l-isqfijiet, kompliet tinholoq kuxjenza fost kulhadd biex kull persuna thossha iżjed responsabbli anke bil-ftit li tista', halli ntejbu l-ambjent ta' madwarna anke fl-affarijiet iż-żgħar.

Issemma wkoll ir-rwol tal-familja, li trid tkun minn ta' quddiem nett f' din il-hidma, biex thabrek halli teduka lil uliedha biex "ihobbu, jghożu u jharsu l-holqien, in-natura u l-ambjent".

L-isqfijiet ma naqsux li jtennu wkoll l-apprezzament tal-Knisja għall-hidma tal-komunita` internazzjonali li trid "tingħaqad dejjem iżjed fl-impenn li l-ideal ta' żvilupp totali, għaqli, tajjeb u sod jitqies bhala kwistjoni ta' hajja u mewt għall-umanita`".

Rigward dan issemma wkoll is-*Summit Mondjali* li l-Ġnus Magħqda kienet ser torganizza f' Johannesburg fl-Afrika t'Isfel, mis-26 ta' Awissu sa l-4 ta' Settembru, dwar l-Iżvilupp Sostenibbli.

Fil-fatt dan is-*Summit* gie fi tmiemu b' diversi rizoluzzjonijiet pożittivi għal kif ser jiffassal pjan mondjali għad-dinja tal-gejjieni, għad li kien hemm hafna li xtaqu xi haġa iżjed u ahjar.


Ta' min isemmi xi sugġerimenti konkreti li għamlet id-delegazzjoni tal-Vatikan għal dan is-*Summit*. Fost l-ohrajn issemmiet il-qerda totali tal-faqar, ir-riduzzjoni tad-djun internazzjonali mal-pajjiżi tat-tielet dinja, id-dinjità tal-persuna tal-fqir, l-opportunitajiet ta' xogħol, ta' formazzjoni u ta' saħħa, il-provediment ta' sistemi ta' housing adegwat, u l-insistenza biex jinstab metodu ta' konsum li jkun kompatibbli mal-harsien ta' l-ambjent.

Nittamaw li dawn ir-risoluzzjonijiet konkluzivi ta' dan is-*Summit* narawhom jiġu mwettqa fl-iqsar żmien possibbli – mhux biss favur daww li verament jeħtieġu l-għajnuna, imma wkoll għall-ġid u l-*image* ta' l-istess umanita` intera.



Il-Hajja fid-Djocesi

Seminarista Victor Said



It-tberik ta' artal ġdid fil-M.U.S.E.U.M. tan-Nadur


It-Tnejn 5 ta' Awissu 2002 Mons Isqof żar il- M.U.S.E.U.M. tas-subien fin-Nadur fejn bierek artal ġdid li għandu jintuża fil-kappella tagħhom. Dan l-artal huwa magħmul mill-materjal ta' l-injam *teak*, mill-hadid u l-wiċċ tal-ħġieġ. Dan huwa disin ta' Joe Camilleri u x-xogħol sar minn Raymond u Peter Farrugia, Lino Curmi li hadem il-hadid u Charlie Camilleri ha hsieb ta' l-*spray* tal-hadid. Qabel Mons Isqof mexxa konċelebrazzjoni fil-bitha ta' l-istess Museum.

Il-Velja ta' Santa Marija

Fuq iz-zuntier tas-Santwarju tal-Bażilika ta' Pinu inżammet il-velja ta' l-Assunta. Din il-velja bdiet bit-talb u ċelebrazzjoni tal-Kelma ta' Alla, kif ukoll qari minn siltiet mehudin mit-tagħlim tal-Missirijiet tal-Knisja. Wara l-programm kompli b'konċelebrazzjoni mexxija minn Mons Isqof u li fiha hadu sehem numru sabiħ ta' saċerdoti. Mons Isqof fl-omelija sahaq fuq il-htieġa li pajjiżna josserva dejjem iktar il-valuri nsara. Matul il-quddiesa saret ukoll ġabra b'risq il-Missjoni fil-Guatemala fejn hemm jaħdem is-saċerdot Ghawdxi Dun Anton Grech.

It-tieni laqgħa għas-saċerdoti msefrin

Is-Sibt 17 ta' Awissu 2002 saret it-tieni laqgħa għas-saċerdoti li huma msefrin barra u qegħdin jagħmlu xogħol pastorali fid-djoċesijiet oħra. Mons Isqof beda billi ta rapport qasir fuq il-vjaġġ li għamel fil-Brazil. Wara tkellmu wkoll Mons Vigarju u Mons Salv Grima, is-saċerdot responsabbli mis-saċerdoti msefrin. Fl-aħħar ukoll kien hemm mument fejn is-saċerdoti qasmu l-esperjenzi tagħhom tal-hidmiet li qegħdin iwettqu f'diversi oqsma tal-pastorali kif ukoll semmew il-problemi li magħhom jiltaqgħu u kif jirnexxilhom jissuperawhom. Fl-aħħar tal-laqgħa sar mument ta' talb għar-ruħ Dun Ġwann Muscat, saċerdot Ghawdxi li kien jaħdem fl-Amerika u li miet dan l-aħħar meta kien għall-vaganzi f'Ghawdex. Dun Ġwann kien ha sehem fl-ewwel laqgħa li kienet saret għas-saċerdoti msefrin.



Pellegrinaġġ għall-Madonna tal-Għar, Rabat Malta.

Nhar it-Tlieta 20 ta' Awissu 2002 sar il-Pellegrinaġġ Djoċesan għal Malta organizzat mill-Kummissjoni Djoċesana għall-Apostolat tal-Lajċi kif sehħ ta' kull sena f'dan l-aħhar snin. Is-sitt *privates* iltaqgħu fil-Knisja tad-Dumnikani r-Rabat, Malta. Wara li sar xi talb lill-Madonna ta' l-Għar, Mons Isqof mexxa konċelebrazzjoni li fiha hadu sehem għadd sabih ta' sacerdoti ghawdxin. Fl-omelija Mons Isqof tkellem mid-devozzjoni popolari li l-poplu tagħna għandu lejn il-Verġni Mbierka. Huwa hegġeġ lil dawġ prezenti biex irawmu fihom devozzjoni awtentika lejn il-Madonna.

IL-“University Malta Gozo Centre” jagħlaq għaxar snin.

Fl-okkażjoni tal-għeluq l-għaxar snin mill-ftuh tal-*University Malta Gozo Centre* Mons Isqof gie mistieden biex iqaddes f'dan iċ-ċentru. Saru diversi attivitajiet biex ifakkru din il-ġrajja storika għal Ghawdex. Fost l-attivitajiet inżammet quddiesa ta' radd il-hajr li saret fl-istess lokal taċ-ċentru. Fil-quddiesa Mons Isqof wasal il-hsieb dwar Kristu l-ghajn ta' kull gherf. Fost dawġ prezenti għal din il-quddiesa kien hemm l-I-speaker tal-Parlament u r-Rettur tal-Università ta' Malta.

F'għeluq it-tmenin sena tas-Sur Ġuzeppi Cremona.

Nhar il-Ġimgħa, 6 ta' Settembru fl-Oratorju Don Bosco ġew imfakkra it-80 sena ta' Ġuzeppi Cremona li kien attur magħruf u hadem bosta drabi fuq il-palk ta' l-Oratorju ta' dan iċ-ċentru. Is-serata bdiet b'quddiesa ikkonċelebrata mmexxija minn Mons Isqof. Mons Isqof fl-omelija qal li okkażjoni bħal din l-ewwel u qabel kollox hija sejha biex wiehed irodd hajr lil Alla taż-żmien misluf lilna. Huwa għamel appell ukoll biex jintwera iktar rispettt lill-anzjani fi hdan il-komunita'. Wara l-quddiesa kien hemm rappreżentazzjoni fuq il-palk li fiha fost l-ohrajn ha sehem ukoll is-Sur Ġuzeppi Cremona.




Laqgħa għar-religious Councillors

Nhar il-Ġimgħa 13 ta' Settembru fis-Seminarju tal-Qalb ta' Ġesu' saret laqgħa għas-sacerdoti li huma *religious councillors* fl-iskejjel kemm ta' l-Istat kif ukoll f'dawġ tal-Knisja. Din il-laqgħa giet premeduta minn Mons Isqof li fost hwejjeġ ohra insista dwar il-htieġa tal-preżenza ta' sacerdot fl-iskejjel u s-servizz reliġjuż li jingħata minnu bħalma hija l-quddiesa.

Hamsin sena mill-Inkurunazzjoni tal-Madonna tal-Grazzja

Kif kien habbar Mons Isqof fl-aħhar ċirkulari li hareġ tal-4 ta' Awissu 2002 nhar is-Sibt 14 ta' Settembru 2002, fl-okkażjoni tal-hamsin sena mill-Inkurunazzjoni tal-Madonna tal-Grazzja, Mons Vigarju Ġenerali Giovanni B. Gauċi mexxa il-pellegrinaġġ li telaq mill-Pjazza tal-Kattidral u ntemm bil-Barka Sagramentali fuq iz-zuntier tal-knisja tal-Kapuċċini. Il-barka giet mogħtija minn Mons Isqof. Il-Kwadru tal-Madonna tal-Grazzja huwa xogħol tal-pittur Malti Stiefnu Erardi u kien inkurunat mill-Isqof ta' Ghawdex Mons Ġuzeppi Pace.



X'gara

dan l-añhar

Lelio Spiteri


Servizz bil-Lejl mill-Gozo Channel fix-Xitwa

Fit-12 ta' Settembru l-Gozo Tourism Association lahqet ftehim mal-kumpanija Gozo Channel Ltd biex ikun introdott servizz bil-vapur fix-xhur tax-xitwa. Dan beda jsehh mit-30 ta' Settembru. Dan il-ftehim jiggarantixxi servizz ta' żewġ vjaġġi meta mitluba minn qabel. Jekk ma ssirx talba mill-GTA, allura l-vjaġġi ma jsirux. Il-hinijiet tal-vjaġġi huma fis-siegha u nofs u fit-tlieta u nofs ta' filghodu mill-Imgarr u fis-saghtejn u fl-erbgha ta' filghodu miċ-Ċirkewwa.



Wirja ta' Biedja u Snajja f'Santa Marija

Din il-wirja annwali ttellghet fil-Ġonna Pubbliċi Villa Rundle fir-Rabat Ghawdex bejn l-14 u l-15 ta' Awissu. Din il-wirja ilha tiġi mtella' mill-1855. In-numru ta' esebiti din is-sena lahaq l-4500. Fosthom kien hemm bhejjem, tjur u ghasafar, fniek, prodotti tar-raba' kif ukoll ohrajn marbuta ma' l-industrija u l-artiġġjanat Ghawdex. Il-Ministru ghal Ghawdex inawgurat din il-wirja organizzata mis-Socjeta' Agrikola, Industrijali u Kulturali ta' Ghawdex. Il-Ministru nawgurat ukoll ufficċju amministrattiv ġdid tal-Kumitat Ezekuttiv tas-Socjeta' Agrikola, Industrijali u Kulturali ta' Ghawdex.




Wirja ta' Muturi u Vetturi tal-Militar fin-Nadur

Il-Military Vehicles Klabb ta' Ghawdex flimkien mal-Kunsill Lokali tan-Nadur organizzaw wirja ta' muturi u vetturi tal-militar fil-pjazzetta tan-Nadur is-Sibt 7 ta' Settembru bejn it-3.00 u s-6.00pm kif ukoll il-Hadd 8 ta' Settembru l-ġurnata kollha. Din saret għall-ewwel darba f'Ghawdex.

Jum il-Vitorja - Ċerimonja Ċivili ta' Tifkira

Il-Kumitat Festi Nazzjonali fi hdan il-Kunsill tal-Kultura Ministeru ghal Ghawdex organizza ċ-ċerimonja ta' Jum il-Vitorja is-Sibt 7 ta' Settembru filghaxija. Iċ-ċerimonja kienet preseduta mill-Ministru ghal Ghawdex u nżammet fi Pjazza Indipendenza Victoria. Hadet sehem ukoll il-banda tal-Forzi Armati.



Wirja tal-artist John Barbara fl-Għarb

Fl-okkażjoni ta' Jum l-Għarb, il-Kunsill Lokali ta' din il-lokalita' tella' wirja ta' l-artist John Barbara. Diversi xoghlijiet ta' dan l-artist kienu esebiti. Din il-wirja ttellghet fil-Museum tal-Folklor fl-Għarb bejn id-29 ta' Awissu u l-15 ta' Settembru.

Gemellaġġi oħrajn dalwaqt: Ghajnsielem - Tolfa...u Victoria-Palermo

Tolfa, belt żgħira 'il barra mill-periferiji ta' Ruma hi nteressata li tinghaqad f' gemelaġġ mar-rahall ta' Ghajnsielem. B'dan ġie mgharraf il-Kunsill Lokali mill-Assoċjazzjoni tal-Kunsilli Lokali wara talba li din l-assoċjazzjoni ghamlet lill-AICCRE. Sadanittant is-Sindku ta' Tolfa, Alessandro Battilocchio wassal stedina uffiċjali lis-sindku tal-Kunsill Lokali ta' Ghajnsielem sabiex dawn iż-żewġ lokalitajiet jinghaqdu flimkien. Il-Kunsill ta' Ghajnsielem inkariga lis-segretarju s-Sur Dolindo Cassar biex jibda t-trattattivi mal-*Comune* ta' Tolfa dwar dan il-gemelaġġ.

Sar maghruf ukoll li s-Sindku tal-*Comune* ta' Palermo, Avv. Diego Cammarata flimkien ma' shabu l-kunsilliera aċċettaw li jsir gemelaġġ bejnhom u bejn il-Kunsill Lokali tal-Belt Victoria. Fil-viċin ghandha ssir laqgħa bejn iż-żewġ partijiet fejn il-Kunsill Lokali tal-Belt Victoria jżur il-belt ta' Palermo u l-*Comune* jiġi mistieden ġewwa Victoria biex ikun jista' jsir il-ftehim neċessarju. Għal dan il-ghan, twaqqaf sotto-kumitat bil-ghan li jiffacilita l-proċess ta' gemelaġġ bejn iż-żewġ ibliet.

Tax-Xagħra fid-Danimarka

Disa' żgħażaġh mill-Futbol Klabb tax-Xagħra marru d-Danimarka bejn il-15 u l-24 ta' Ġunju mmexxija mil-*leader* Joe Cordina. Dawn iltaqgħu ma' żgħażaġh tal-lokal u oħrajn mill-Italja, Franza u s-Slovenja. Dawn iż-żgħażaġh kellhom l-opportunita' jaqsmu flimkien informazzjoni dwar kif huma jharsu lejn l-Ewropa u permezz ta' attivitajiet jitgħallmu aktar dwar il-kulturi ta' xulxin. Huma qasmu wkoll l-esperjenzi sportivi




tagħhom u ttenjaw flimkien l-futbol u l-*basketball*. Kien hemm l-okkażjoni wkoll fejn iż-żgħażaġh Ghawdxin ppreparaw ikel tipiku Malti għal shabhom.

Skambju iehor seħh bejn id-19 u d-29 ta' Lulju ġewwa *Hoogwoud* l-Olanda. Hmistax-il żaġhżuġh u żaġhżuġha mill-Fondazzjoni Oasi hadu sehem f'dan l-iskambju u kellhom ċans jiltaqgħu ma' żgħażaġh oħrajn minn Latvia, Inghilterra, Greċja u mill-Olanda.

Festival Kulturali "Citadella 2002"

Il-Festival *Cittadella* 2002 – *Gozo Arts Festival* sar bejn il-Hadd l-1 u l-Hadd 8 ta' Settembru. Dan kien organizzat mill-Kunsill tal-Kultura fi hdan il-Ministeru għal Ghawdex. Il-programm kien jinkludi attivitajiet li ġew organizzati filghodu, oħrajn wara nofsinhar u attivitajiet oħra għal filghaxija kif ukoll taħdidiet u diskussjonijiet u wirjiet differenti li lkoll ittellgħu gos-swar taċ-*Cittadella*. Ta' min isemmi li waqt dan il-festival il-midalja prestiġjuża tal-*George Cross* kienet għall-wiri hawn Ghawdex fid-dahla tal-bini tal-Qorti ta' Ghawdex fiċ-*Cittadella*.



SkolaSajf 2002

Għal darba oħra fl-iskejjel ta' Ghawdex fix-xhur tas-Sajf ġiet organizzata bhas-snin ta' qabel SkolaSajf fi tlettax-il ċentru. Madwar tliet mitt tifel u tifla mill-iskejjel statali u tal-knisja pparteċipaw fi Skola Sajf. Madwar 56 student universitarju u 25 kap, assistant kap u għalliema kienu ko-ordinaturi fl-iskejjel. Din is-sena SkolaSajf kienet miftuħa għal tmien gimghat. Bdiet fil-15 ta' Lulju u għalqet fl-10 ta' Settembru, ftit jiem qabel il-ftuh tas-sena skolastika l-ġdida. Il-Ministru għal Ghawdex żaret SkolaSajf fit-22 ta' Awissu.



Riflessi Sajfin 2002

Fis-17 ta' Awissu sar dan l-avveniment imtella' mill-Fondazzjoni OASI. Dan il-kunċert ta' talent Malti u Għawdxii ttella' fil-Menqa f'Marsalforn u dam madwar erba' sigħat. Kien ipprezentat minn Peppi Azzopardi meghjun minn Valerie Vella u Gracelee Spiteri. Dan il-kunċert isir biex johroġ il-messaġġ li l-hajja hija sabieha mingħajr droga u anqas alkohol. Ta' min iżid li l-OASI nediet il-*website* tagħha t-Tlieta 20 ta' Awissu fuq **HYPERLINK** <http://www.oasi.org.mt> www.oasi.org.mt b'taġhrif utli dwar hidmet din il-fondazzjoni għawdxija.



Tail Lift Van għal Għawdex mill-Fondazzjoni Dorthese Ellis

Il-Hadd 4 ta' Marzu giet inawgurata uffiċjalment il-Fondazzjoni Dorthese Ellis. L-ghan ewlieni huwa li tipprovdi fondi għall-provizjoni u t-titjib tal-kura tal-pazjenti fl-Isptar ta' Għawdex speċjalment dawk li jbatu mill-mard tal-kliewi.

Nhar is-Sibt 24 ta' Awissu il-Fondazzjoni pprezentat

Tail Lift Van lill-Ministeru għal Għawdex biex tintuża mill-pazjenti fil-garr tagħhom speċjalment lejn u lura mill-isptar għall-kura. Iċ-ċerimonja ta' l-ghoti tal-van saret fi Pjazza San Frangisk waqt serata li giet organizzata għal dan il-ghan. Saru diskorsi minn Dr. Anton Grech M.D. President tal-Fondazzjoni u mill-Ministru għal Għawdex. Wara sar l-iffirmar tal-kuntratt tal-ghotja u Patri Michael Attard tal-Patrijiet Konventwali bierek il-vettura. Wara tkomplet serata bis-sehem ta' mudelli, kantanti u żeffiena.




L-Għaxar Anniversarju

Dan l-anniversarju fakkar it-twaqqif ta' l-Universita' ta' Malta fergha ta' Għawdex għaxar snin ilu. Il-Ġimgħa 23 ta' Awissu saret lejla ta' drama u s-Sibt 24 ta' Awissu quddiesa kif ukoll lejla ta' kant klassiku.


It-Temp f'Għawdex fuq l-Internet

Joe Meilak, Għawdxii min-Nadur għadu kemm nieda l-*website* tiegħu **HYPERLINK** <http://www.gozoweather.com> li taġġorna lil kull min iżur il-*website* bi bdil fit-temp. Joe Meilak ilu jzomm rendikont tat-temp lokali sa minn April 1975. Kull hmistax-il minuta jsir aġġornament tat-temp u dan isir erbgha u ghoxrin siegħa kuljum. Issib ukoll previzjoni ta' kif ser ikun il-baħar għat-tliet ijiem li jkunu gejjin, kif ukoll arkivju tar-rapporti tat-temp.



Wirja "Fifty Years of Splendour" b'gieħ lejn ir-Regina Elizabetta II

L-Erbgha 11 ta' Settembru f'nofsinhar giet inawgurata uffiċjalment wirja bit-titlu *Fifty Years of Splendour*. Wiehed seta' jara kollezzjoni ta' kotba fuq il-familja rjali Ingliża u ittri tal-membri. Din inżammet fis-sala ta' l-esebizzjonijiet, Victoria, fl-okkażjoni tal-hamsin anniversarju minn meta r-Regina Elizabetta II telgħet fuq it-tron.



Ghawdex 300 sena ilu



Ricerca ta'

Arkivju Nazzjonali Ghawdex

Pagna mill-Arkivju Nazzjonali -108

Joseph Bezzina

©2002

IS-SURMAST DUN ONORAT

Id-dokument numru mija u tmienja li qeghdin nipubblikaw f'din is-sensiela ta' pagni mill-Arkivju Nazzjonali ta' Ghawdex hu dwar hlas li sar mit-tezorer ta' l-Universitas lis-surmast ta' l-iskola taghha nhar il-31 ta' Awissu, 1702, tliet mit sena ilu. Il-hlas jinsab registrat fid-disa' volum ta' l-Acta ta' l-Universitas ta' Ghawdex l-enti amministrattiva tal-gzira fi zmien il-Kavallieri ta' San Gwann (1530-1798), manetta (1701-1702), folju 32r (NAG, UG, Acta, 9/1701-1702, f. 32r).

Din li gejjja hi t-traskrizzjoni ta' dan il-hlas:

Michele Agius, tesoriere di quest'Università del Gozzo, pagarete al sacerdote Don Onorato Guimondo, maestro di scuola, scudi dieci di moneta; se gli devono per suo salario di mesi quattro incominciato il primo maggio prossimo passato e finito oggi l'ultimo instante alla ragione di scudi trenta

l'anno gli da dett'Università per suo trattenimento; di che tirando nostra cautela ponerete nei nostri conti, oggi li 31 et ultimo agosto 1702.

L-iskola ta' l-Universitas imsemmija f'dan il-hlas gie li ssejhet ukoll l-iskola tal-Matrici. Ir-raġuni ta' dan nafuha mill-vista appostolika maghmula Ghawdex matul Frar 1575 minn Monsinjur Pietru Dusina, visitatur appostoliku. Fir-rapport li halla jgharrafna li l-Knisja Matrici ta' Ghawdex kienet suppost tohrog erbat ewieq, li jigu ghaxar skuti, 2.1 Ewro, ghaż-żamma ta' din l-iskola.

Mill-istess rapport nafu li fl-1575, l-Universitas kienet qeghda tohrog hames skuti oħra. B'dawn il-hmistax-il skuti seta' jithallas s-surmast ta' l-iskola għall-sena shiha. Il-Visitatur Dusina sab li, dik il-habta, il-knisja ma kinitx qeghdha taghmel din l-ghotja. U ordna li dawn il-flus jibdwew jintefqu minnufih għal l-iskopp li għalihom kienu thallew. Hekk l-

iskola setghet terga tiehu r-ruh. Dan jikkonferma l-qedem ta' din l-iskola u r-raġuni għaliex minn zmien għal zmien issejhet ismijiet differenti.

Fl-iskola kien isir it-tagħlim tal-Grammatka u tax-Xjenzi Umanistiċi. Il-knisja kienet qiegħdha tohrog żewġ terzi ta' l-ispiza ghaż-żamma ta' l-iskola għaliex l-iskola kienet isservi biex fiha jiġi mghallma l-kjerċi li jkunu se jsiru qassisin.

Mill-1575 sa l-1702, għadew 127 sena. Mid-dokument ta' fuq nafu li l-paga kienet irduppjat; minn hmistax-il skuti fis-sena (3.15 Ewro), is-surmast beda jithallas tletin skuti (6.30 Ewro). Nafu wkoll li l-paga kienet tithallas ghaxar skuti kull erba' xhur. Il-hlas ta' fuq hu tax-xhur minn Mejju sa Awissu 1702.

Tliet mit sena ilu, is-surmast ta' din l-iskola kien Dun Onorato Guimondo nepputi ta' Fra Gakbu Selon, li kien l-ghalliem ta' l-iskola bejn is-sena 1665 u s-sena 1674, meta probabbli lahaq Dun Onorato.

Michele Agius Tes. di quest'Università nel gorto pagorese al Sacer. D. Onorato Guimondo m. di scudi dieci di m. e se gli devono per suo salario di mesi quattro incominciato il primo maggio. Finito oggi l'ultimo instante alla ragione di scudi trenta. Anno. Li 31 del'ultimo agosto. 1702.



Il-bdiewa ghawdxin grati

Il-bdiewa ghawdxin laqghu bil-ferh il-weghda li ghamel il-gvern li jaghti aktar ghajnuna lil dawk li jkabbru d-dwieli. Il-weghda tikkonsisti f'dawk il-bdiewa li minn Jannar ta' din is-sena bdew ikabbru d-dwieli, ser jinghataw ghotja ta' Lm450 ghal kull tomna raba' li fiha jhawlu jew se jhawlu d-dwieli b'sistemi moderni. Barra dan ser ikun hemm ghajnuna ohra ta' Lm45 fis-sena ghal kull tomna dwieli lil dawk il-bdiewa li jkollhom l-gheneb kemm ghall-mejda kif ukoll ghall-ghasir.

Il-gvern hu determinat li jizviluppa l-qasam tal-vinikultura fil-gzejjer taghna. Irid li minn 2880 tomna raba' li hawn bid-dwieli fil-prezent, naslu biex ikollna 9000 tomna raba li jkunu vinji. Ghal dan il-ghan il-gvern qed jalloka madwar Lm7 miljuni mis-somma ta' Lm70 miljun li huma ddestinati ghall-agrikultura.

Il-gvern ghamel ukoll arrangament ma' l-APS Bank fejn l-istess gvern ihallas l-interessi fuq self sa Lm12 000, li l-bdiewa jaghmlu biex jizviluppaw il-vinji taghhom.

Camping Areas f'Ghawdex

Ma nafx kif l-ebda wiehed mill-Kunsilli Lokali t'Ghawdex, speċjalment dawk li fil-lokal taghhom ghandhom il-kosta u art xaghri ma gietu f'mohhu li jatrezza faċilitajiet biex isir *camping site* u/ jew *caravan site*. Jien ċert li kieku jkollna siti bhal dawn, it-turizmu ntern f'Ghawdex ikompli jizdied, l-aktar matul ix-xhur tas-sajf. Barra li jista jkun hemm gwadann ghal dak il-kunsill partikulari li jorganizza dawn il-faċilitajiet, Ghawdex kollu jgawdi minn intrapriża bhal din. Nixtieq b'mod partikulari nindirizza din il-proposta tieghi lil

Kunsill taż-Żebbuġ biex jikkunsidra *camping site* fix-xaghri ta' hdejn il-Qbajjar u x-Xwejni, u lill-Kunsill ta' San Lawrenz biex jistudja l-istess possibilita' fix-xaghri ta' hdejn id-Dwejra.

Veru li l-Ghawdxin jahlu daqshekk ikel?

Dan l-ahhar l-Ufficcju Nazzjonali ta' l-Istatistika (N.S.O.) ghamel *survey* fuq popolazzjoni ta' 1500 dar (*household*) dwar il-fdalijiet ta' l-ikel li jhallu warajhom il-maltn u l-ghawdxin. Tabilhaqq ikolli nghid, li lilna l-Ghawdxin ir-rizultat ma jaghmlilna ebda unur. F'dan l-istharrig instab li fil-gzira taghna 61 fil-mija tal-kontenut tal-*garbage bags* ikun fdalijiet ta' ikel. Missirijietna u l-antenati taghna kienu aktar ghaqlin. Il-fdalijiet ta' l-ikel kollu kien jigi riciklat bhala ghal f'għall-annimali, u tista tghid ma kien jintrema xejn. Mhux qed nghid li ghandna nkunu bhal ċerti nhawi fil-Brazil fejn anke l-qxur tal-bajd jingabar, jintahan u jittiekel bhala sors ta' *calcium*. Imma, għall-anqas, ikel bhal hobz niexef u fdalijiet tal-hxejjex tal-borma, ghandhom jigu salvati milli jmorru maż-żibel u jinghataw lil xi produtturi ta' l-annimali. Naturalment biex issir din il-haġa, il-mara tad-dar trid tidra tissepara l-iskart tad-dar taghha u tinholoq sistema fuq bażi ta' kunsilli li dan l-iskart organiku jingabar ghalih u bi ftit flus jinbiegh lil min irabbi l-annimali.

In-nies tal-Knisja ghandhom dellhom tqil

Tabilhaqq, kif jghidu, li l-qassisin u r-religjużi ghandhom dellhom tqil! Dan l-ahhar ergajna assistejna ghal aktar tperriċ fil-berah minn ċerta sezzjoni tal-*media* maltija dwar xi atti ta' "dixxiplina esagerata" li 'forsi' setghu twettqu minn xi soru f'Istitut hawn Ghawdex. Niskanta kemm kienu hfief xi ġurnalisti biex ixandru ma' l-erba' t'irjeh ta' Malta (u jekk jista jkun mad-dinja kollha permezz ta' l-*internet*) xi żbalji ta' xi membru ta' xi ordni religjuż. Hafna drabi dan it-perriċ isir qabel ma jkun ippronunzjat ir-rizultat ta' xi inkjesta li tkun qiegħda ssir. Dik herqa li juru dawn il-ġurnalisti (kważi dejjem l-istess nies) biex iċappsu bl-iswed il-Knisja lokali! Donnhom jieħdu pjaċir li graw dawn l-affarijiet biex jistghu jumiljaw il-Knisja!

Id-Divizjoni ta' l-Ispettorat

Naqbel hafna mad-direttiva ta' l-Unjoni Haddiema Magħqudin li l-ispetturi li jiċċekjaw jekk il-haddiema Ghawdxin li hemm impjegati mal-gvern ikun ta' grad għola mill-istess haddiema li jkunu qed jigu spezzjonati. Mhix haġa sewwa li haddiem ta' grad inferjuri jmur jispezzjona u jiċċekkja u saħansitra jaghmel *charge* lil persuna ta' gradsuperjuri. Il-bord ta' l-Ispettorat irid dejjem igawdiċerta dinjita' u serjeta'. Il-fatt li spetturi ta' grbaxx jiċċekjaw haddiema ta' grad superjurijghinx biex dawn l-ispetturi jkunu mezz ta' dixxiplina adegwata. Haġ'ohra ... dawn l-ispetturi jridu jkunu

magħżulin b'għaqal kbir. Iridu jkun nies li dejjem kienu lejali lejn id-dmirijiet tagħhom u jzommu 'l bogħod minn kwalunkwe dell ta' korruzzjoni jew preferenzi. Jien nawgura li dan l-uffiċċju l-gdid ta' l-Ispettorat f'Għawdex jgħin biex bil-mod il-mod titnehha l-fama hażina li għandhom il-haddiema tal-gvern f'Għawdex li fosthom hemm min jiskarta, jitgħażżen u ma jaqdx dmiru sewwa.

Dawk it-toqob!

Kull sena qed jiġri li wara l-festi li jiġu ċelebrati fil-belt Victoria, il-hofor li fihom ikunu mhawla l-antaljoli u l-arbli li jintużaw għat-tiżjin u għall-logħob tan-nar ta' l-art, idumu ma jimtlew jew jitgħattew. Kull tant dawn il-hofor jimtlew bil-crusher li wara ftit jintrass u jinżel u jhalli spazju mhux mimli fil-hofra. Dawn il-hofor qed ikunu ta' periklu għall-pedestrijani. Jien qed nikteb dan l-ilment, għax b'għajnejja stess, rajt wahda frustiera li wehilitilha t-takkuna f'wahda minn dawn il-hofor; din it-turista waqgħet fl-art u l-video camera li kellha nqasmet fi tnejn. Ahna l-għawdxin forsi drajniethom dawn il-hofor u naghmlu mezz li nevitawhom, imma t-turisti li jiġu jżuru l-belt tagħna ma jkunux ippreparati għal dawn in-nasbiet'. Mhux ahjar dawn il-hofor ifittxu jimtlew sewwa jew jitgħattew qabel ma xi hadd isofri xi ksur, konsegwenza ta' dan ix-xkiel, u jiftah kawża għad-danni li tista' twassal għal xi multa ta' eluf ta' liri li tithallas minn dawk responsabbli?!

Hondog ir-Rummien: żvilupp jew qerda ?!

Dan l-ahhar saret proposta ta' proġett ta' żvilupp imsejjah *Qala Creek*, fl-inhawi tal-bajja ta' Hondog ir-Rummien. Din il-proposta saret mill-*Gozo Prestige Holidays* flimkien mal-*Bencini and Associates*. Fl-laqgħa pubblika li saret nhar it-Tlieta 10 ta' Settembru 2002, tressqu diversi oġġezzjonijiet għall-proġett kif pprezentat. Kienu hafna dawk li urew il-biża' tagħhom li dan il-proġett jista' jwassal għall-qerda tal-bajja ta' Hondog ir-Rummien. Ahna nistiednu lill-qarrejja ta' din ir-rivista biex jibgħatulna l-fehmiet tagħhom dwar dan il-proġett u mbagħad nistgħu noholqu *forum* dwar dan is-suġġett. Għaldaqstant l-editur jirriserva d-dritt li jedittja opinjonijiet jew fehmiet espressi bil-

għan li jinżamm djalogu ċiviku dwar dan is-suġġett. Bhala kontribuzzjoni għal dan il-*forum* nipproponu artiklu li kiteb Dun Anton Sultana fil-*Gens* tas-Sibt, 14 ta' Settembru 2002, fejn fost kummenti ohra jagħmel seba' mistoqsijiet:

1. Dan il-proġett huwa ispirat mill-kilba għall-flus jew mill-imħabba lejn il-wirt naturali uniku fil-karattru t'Għawdex tagħna?
2. Dan il-proġett jaqbel 100% ma' dak li gie propost għal Hondog ir-Rummien fil-pjan li hareġ għal Għawdex u Kemmuna mill-Awtorita tal-Ambjent u Ippjanar (MEPA) dan l-ahhar? Fejn jidhru l-75% ta' sigar li għandhom jimlew il-barriera skond dan il-pjan tal-MEPA?
3. X'karatteristika Għawdxija tista' titqabbelf' dan l-iżvilupp ma' dik ta' Positano jew Capri fl-Italja? Il-kosta naturali ta' dawn hija l-istess bħal ta' Hondog ir-Rummien?
4. Għaliex ser jitkompla jitqatta' l-blat tal-barriera, kwazi id-doppju ta' dak li tqatta' s'issa, biex f'hofra immensa jidhlu lukanda 5 star ta' 200 sodda, 60 appartament u yacht marina li tilqa' fiha mal-150 jott? Jista' Hondog ir-Rummien jiflaħ għal dan kollu biex jinżamm kwiet u nadif, post ta' serħan u rikreazzjoni għall-eluf kbar ta' Għawdxin li tant jagħmlu użu minnu fis-Sajf?
5. X'garanzija jista' jkun hemm li x-xtajta tibqa' nadifa għall-għawm biż-żjut u l-ħmieġ iehor li jhallu l-jottijiet? Jew ser tintilef xtajta ohra sabiha bħalma ntilfu ż-Żewwieqa u l-Fawwara biswit il-port tal-Imġarr?
6. U l-poplu tal-Qala x'garanzija jista' jkollu li jkompli jgawdi mhux biss ix-xtajta ta' Hondog imma ukoll il-kwiet magħruf tar-raħal, mehlu mill-istorbju tat-traffiku li jgħaddi minn go nofsu, id-doppju ta' li huwa llum, qabel u wara li jitlesta l-proġett?
7. X'se jiġri jekk l-opinjoni pubblika speċjalment dik tal-Qalin, turi ċar li fil-maġġoranza tagħha hija kontra dan il-proġett? Jieqaf kollox? Isir bdil sostanzjali? Jew ser ikollna diżastru iehor bħal dak ta' Forti Chambray?

Xieraq li dawn il-mistoqsijiet u ohrajn li jistgħu ikollhom l-Għawdxin jiġu mwiegħba b'mod ċar u shih.

BOGLAUTO LTD

- Spare Parts
- Batteries
- Accessories

J.F. Kennedy Square, Victoria VCT 111, Gozo
Tel: 551 070 • Fax: 563 073

SWEET SENSATIONS
CONFECTIONERY




For Cakes, Gateau,
Pastries & Confectionery
Jesmond & Maryanne Borg



55, St. Joseph Sqr.,
Qala, Gozo.

Tel: 565663
Home: 552277



Għaxar snin ta' hidma mit-twaqqif tal- **LUMEN CHRISTI MEDIA CENTRE**

DUN EDDIE ZAMMIT, DIRETTUR, JIRRAPORTA:

Għaxar snin ilu, preċiżament nhar it-22 ta' Settembru tas-sena 1992, Mons. Isqof bierak u inawgura uffiċjalment il-bini tal-*Lumen Christi Media Centre*, iċ-ċentru tal-Komunikazzjoni Soċjali tad-Djoċesi t'Ghawdex. Dan kien proġett ambizzjuż hafna li Mons. Isqof hass li għandna nidhlu għalih bhala djoċesi propju fil-bidu ta' millenju ġdid. L-inawgurazzjoni ta' dan iċ-ċentru ma kienx il-bidu tal-hidma fil-kamp tal-



komunikazzjoni min-naha tad-djoċesi Ghawdxija, pero` kien ċertament il-bidu ta' iktar koordinament u programazzjoni ahjar f'dan il-kamp tant importanti għall-evanġelizazzjoni fid-dinja tal-lum. Infatti, wiehed mill-ghanijiet li għalih ġie imwaqqaf dan iċ-ċentru tal-*Media* kien li jikkordina l-inizjattivi eżistenti fil-qasam tal-*Media* Djoċesana u jipprova johloq ukoll inizjattivi ġodda. Fost l-inizjattivi li kienu jeżistu 10 snin ilu kien hemm ir-Rivista Djoċesana, dak iż-żmien responsabbli għaliha kienu s-



Seminaristi Ghawdxin, kif ukoll id-Dar tal-Pubblikazzjoni Djoċesana *Lumen Christi*. Kemm ir-Rivista Djoċesana kif ukoll id-Dar tal-publikazzjoni saru fihom titjib, kemm f'dik li hi grafika kif ukoll f'dak li hu kontenut u attwalita`. Għan iehor li għalih twaqqaf dan iċ-ċentru kien li jippromovi strumenti ta' formazzjoni religjuża permezz ta' kotba, *cassettes* u *videos*. Dan ix-xogħol illum qieghed isir permezz tal-*Lumen Christi Bookshop* fi hdan dan iċ-Ċentru. Barra minn hekk mat-twaqqif tal-*Media Centre*, bhala djoċesi Ghawdxija, permezz tar-Radju R.T.K. bdejna ukoll nagħtu sehemna fix-xandir bir-radju.

Inizjalment, ftit xhur qabel l-inawgurazzjoni tal-*Lumen Christi Media Centre* l-Isqof sejjahli biex nibda niehu hsieb il-koordinament tal-programmi li kellhom jixxandru minn Ghawdex fuq ir-Radju Knisja, ir-Radju R.T.K. Dawn il-programmi kellhom jixxandru mill-*istudios* il-ġodda, li kellhom jintramaw fil-bini li kien għadu kemm



tlesta tal-Media Centre. Ma kenitx xi biċċa xogħol faċli. Bil-ghajjnuna t'Alla wasalna biex inwettquha. Bdejna bix-xiri tal-apparat tal-istudios fejn sibna l-ghajjnuna siewja tas-Sur Gorg Pollacco li allura kien għadu qed jibda bhala kap tat-taqsim teknika tar-Radju R.T.K. Kien ukoll is-Sur Pollacco li ha hsieb li jarma l-apparat tar-registrazzjoni u xandir. L-apparat kważi nxtara kollu kemm hu mill-Ingilterra u gie jiswa madwar Lm25,000. Il-hidma prinċipali tiegħi l-iktar li kellha x'taqsam kien mas-settur tax-xandir tal-programmi fuq ir-Radju R.T.K, xandir li sab hafna l-apprezzament tas-semmiegħa Ghawdxin. Ċerti programmi li xxandru mill-istudios tal-Lumen Christi kienu programmi segwiti hafna. Insemmi l-programm "Il-Kelma ta' l-Isqof" ta' l-Isqof Cauchi, il-programm "Nisinghek" ta' Dun Gorg Bezzina, dak ta' Dun Anton Sultana "Teżori Klassiċi", id-diversi programmi li tella Fr. Effie Masini, il-programm "Gherfinu" ta' Lelio Spiteri u programmi ohrajn ta' mużika hafifa. Xieraq li la rreferejt għas-sacerdoti li mexxew programmi nroddilhom hajr minn qalbi tal-hidma tagħhom mingħajr hlas li taw fis-servizzi siewja tagħom. Ma konniex intellghu dawk il-programmi kollha kienu m'armajniex ukoll librerija diskografika, speċjalizzata l-iktar fuq materjal ta' mużika klassika.

Minbarra l-hidma fix-xandir bir-radju, iktar tard bhala direttur tal-Lumen Christi Media Centre flimkien ma' diversi kollaboraturi siewja u ġenerużi organizzajna l-qasam ta' l-istampa fosthom r-Rivista Djoċesana "Il-Hajja f'Ghawdex". Tajniha libsa ġdida u ppruvajna naghmluha kemm jista' jkun attraenti bi kwalità ta' artikli ta' attwalità u anke bil-grafika li nużaw. Anke hawn nixtieq ngħid grazzi minn qalbi lil dawk il-kollaboraturi kollha tar-rivista li joffru volontarjament is-servizzi tagħhom kull xahar. Inhoss li mhux biss qed jagħtu servizz lill-Knisja Ghawdxija imma ukoll lill-gżira tagħna ta' Ghawdex. Ma kienx ikun possibbli li nohroġu rivista djoċesana ta' kull xahar kieku ma nvestejniex f'diversi komputers u materjal iehor. Fi hdan il-kumpless tal-Media Centre waqqafna ukoll l-uffiċċju tar-rivista biex jorganizza x-xogħol kollu marbut mal-produzzjoni u l-amministrazzjoni tagħha.

Hidma ohra li organizzajna kienet il-hidma tal-Lumen Christi Publications u t-twaqqif tal-Bookshop. Persuna li tista titkellem ahjar minni dwar dan, huwa Dun Anton Sultana li matul dawn l-ahhar seba' snin ta hafna mill-enerġija tiegħu f'dan il-qasam.

Il-bini u t-twaqqif tal-Lumen Christi Media Centre kienet inizjattiva ta' l-Isqof Cauchi. Dan il-proġett sab



l-approvazzjoni tiegħu f'kull stadju tat-twaqqif tiegħu. Ma kienx ikun possibbli li l-Media Centre tagħna jiehu dawk l-inizjattivi kollha fil-qasam tal-media tad-djoċesi li kieku ma kienx għall-investment qawwi li l-Isqof Cauchi għamel f'dawk li huma finanzi kif ukoll riżorsi umani. Jalla dan il-proġett li tiegħu qegħdin niċcelebraw l-10 anniversarju ikompli jilhaq l-ghanijiet li għalih twaqqaf, dak li jkun għodda siewja ta' evangelizzazzjoni bil-mezzi moderni ta' komunikazzjoni.



Dun Mario Grech u Nazzareno Calleja flimkien mal-Isqof Cauchi f' Jum l-Inawgurazzjoni




DUN MARIO GRECH JIKKUMMENTA:

Lejn l-ahhar tas-snin tmenin u l-bidu tas-snin disghin, fl-annali tad-djoċesi taghna, insibu li kien hemm żewġ grajjiet importanti li jirriflettu kemm il-knisja lokali, taht it-tmexxija tal-Isqof Cauchi, gharfet tapprezza l-valur tal-mezzi tal-komunikazzjoni soċjali:

F'dawk is-snin, il-Knisja f'Ghawdex kienet qed tiċcelebra t-Tieni Sinodu Djoċesan; u wiehed mill-ghaxar dokumenti pastorali ta'dan is-Sinodu huwa dwar il-Mezzi tal-Komunikazzjoni Soċjali. Fl-istess epoka, id-djoċesi bdiet tibni centru djoċesan bil-ghan li jkun centru ta' diffusjoni tat-tagħlim (permezz ta' pubblikazzjonijiet, mezzi audiovisivi, xandir, etc) u ta' formazzjoni għal dawk involuti fil-qasam tal-media.

Dawn iż-żewġ grajjiet mhux biss intisġu flimkien imma jikkumplementaw lil xulxin, ghax filwaqt li fid-dokument pastorali tas-Sinodu wiehed isib principji u linji ta' orjentament dwar l-użu tal-mezzi tal-komunikazzjoni, bil-bini u l-attrezzament tal-Media Centre id-djoċesi qed tinqeda b'diversi mezzi biex twassal il-Bxara t-Tajba.



It-tekniku tagħna Victor Attard waqt waħda mit-trasmissjonijiet tal-bidu fuq l-RTK-



Susan Mulvaney u l-poeta Gorg Pisani waqt intervista fuq l-RTK mill-istudios tagħna

Dak iż-żmien jien kont responsabbli mis-Segretarjat għall-Mezzi tal-Kommunikazzjoni Soċjali fil-Kurja. L-Isqof kien qabbadni nipprepara l-ewwel *draft* tad-dokument pastorali li semmejt aktar 'l fuq. Flimkien mal-membri tal-Kummissjoni fi hdan dan is-Segretarjat li kienet tiltaqa taht il-presidenza ta' Mons Isqof, hdimna kemm fuq dan id-*draft*, li mbagħad kien diskuss, emendat u approvat mill-assemblea sinodali, kif ukoll biex iċ-Ċentru tal-*Media* ikun ippjanat b'mod li jkun jaqdi l-ghan li għalih kien ser jinbena. Infatti, niftakar li konna ikkonsultajna lill-Prof. Rev. Saviour Chircop, espert fil-qasam tal-media, dwar it-tqassim tal-bini taċ-Ċentru. Biex nagħti eżempju, nista ngħid li aktar minn għaxar snin ilu, konna hsibna li minbarra struttura għal trasmissjonijiet bir-radju, ippjanajna li fis-sular ta' fuq ikun hemm struttura għax-xandir bit-televisjoni! Billi dik il-habta, f'Malta kienu qed isiru t-thejjijiet biex jibda jxandar l-RTK, konna ltqajna ma' tekniċi mir-*Radio Vaticana* li għinuna bil-pariri tagħhom kif nibnu *recording studio*.

Meta llum inhares lura u nara kemm hidma siewja qed jagħmel il-*Lumen Christi Media Centre*, inhoss sodisfazzjon li kont b'xi mod involut f'din l-esperjenza.



Kwart ta' Miljun Ktieb fi 30 Sena

Riċerka ta' DUN ANTON SULTANA, Pubblikatur L.C.P.

Il-qasam tal-hruġ ta' kotba mid-dar editorjali għawdxija "Lumen Christi" kellu bidu sempliċi u moderat hafna. Meta l-Isqof Cauchi waqqaf din l-inizjattiva djoċesana fl-1972, ma naħsbx li qatt bassar jew holom li fi żmien tletin sena kellhom jiġu ppubblikati mal-150 ktieb b'titli jew suġġetti differenti, li flimkien jammontaw għal aktar minn 250,000 kopja stampata u mqassma ma' Malta u Għawdex! Kemm ġid seta' hareġ minn dawn il-kotba tal-"Lumen Christi", Alla biss jaf!

L-EWWEL SUĊĊESSI






Għidt li l-bidu kien sempliċi u forsi wkoll diffiċli f'soċjetà għawdxija limitata fil-popolazzjoni u fl-imhabba għall-qari. Ftit *pamphlets*, *leaflets*, u libretti żgħar, b'tiratura ta' ftit mijiet ta' kopji, kien jidher li jkun sforz sodisfaċenti biżżejjed għaċ-ċokon ta' gżiritna. Imma l-poplu wera interess mhux mistenni; kien hawn ghatx kbir għal kotba reliġjużi. Hafna minn dawk il-*leaflets* u libretti tal-bidu m'għadekx issibhom, jekk mhux fil-libreriji ta' xi kolletturi, saċerdoti, jew dilettanti tal-"melitensia". Kotba żgħar taskabbli (illum insejnhom 'pocket prayer books') li hargu fl-ewwel hames snin, bħal "Nikkellem ma' Ġesù" (1972), "Qima lil San Ġuzepp" (1973), u "Qalb ta' Ġesù ismagħna" (1975), ma ssibhomx b'nemes! Libretti jew *pamphlets* ta' edukazzjoni jew formazzjoni reliġjuża, bħal "Il-Films u l-Problemi Tagħhom" (1973), "Qalb Waħda ma' Alla" (1976), u "L-Apostolat tal-Katekist f'Pajjiżna" (1973), ilhom hafna eżawriti.


Suċċess kbir fl-ewwel sena tal-"Lumen Christi Publications" kien l-ewwel ktieb imdaqas (16.5 x 24.5cm), b'197 paġna u 28 kapitlu, bis-suġġett: "Thejjija għall-*Hajja tax-Xogħol*" (1972) miktub minn Dun Mikiel Attard u Grupp ta' Katekisti mill-MUSEUM tan-Nadur. Dan il-ktieb, li ġie mxerred anke fost iż-żgħażaġh studenti ta' l-iskejjel sekondarji, kien qabeż l-elfejn kopja u ilu hafna eżawrit. Kien awgurju sabih għall-futur ta' aktar kotba voluminużi li ġew aktar tard.

Impossibbli nsemmu l-kotba kollha li hargu matul dawn it-tletin sena tal-"Lumen Christi Publications". Hafna minn dawk ippubblikati fl-ewwel għaxar snin (1972-1982) huma eżawriti. Ohrajn reġġu ġew stampati għat-tieni u t-tielet darba, speċjalment il-kotba żgħar tat-talb fis-sensjela ferm popolari "Ejjew Nitolbu". Kotba ohra ta' formazzjoni kateketika u biblika, bħal "Il-Quddiesa Mfissra" (1985) ta' Mons. Isqof N. Cauchi u "L-Aħħar Ġimgha ta' Ġesù" (1983) harġet anke t-tielet edizzjoni tagħhom minhabba d-domanda kontinwa għalihom.

130 KTIEB DIFFERENTI

Fl-aħħar għoxrin sena (1982-2002) il-"Lumen Christi Publications" għamlet qabza kbira fil-kwantità u fid-diversità ta' suġġetti reliġjużi, b'total ta' 92 titlu ġdid, bejn kotba żgħar tat-talb (13-il wiehed differenti fis-sensjela "Ejjew Nitolbu"), kotba ta' katekeżi għaž-żgħar u għall-kbar (madwar 12 differenti), kotba ta' kultura biblika jew formazzjoni liturġika, u kotba ohra ta' spiritwalità, letteratura, storja, drama, tagħlim soċjali, u l-bqija, kollha miktuba minn lenti reliġjużi u bil-pinna ta' diversi awturi rinomati. Fi kliem iehor, illum






ghandna menù varjat ta' sugġetti reliġjużi f'total ta' 130 ktieb differenti (li ghadhom jistghu jinkisbu) stampati f'eluf ta' kopji.

Mindu hadt f'idejja l-pubblikazzjoni u distribuzzjoni tal-kotba tal-*"Lumen Christi"* f'Gunju 1996, jiġifieri fl-aħhar sitt snin, zidna mhux biss il-kwantità imma wkoll il-kwalità, speċjalment fil-prezentazzjoni grafika, biex il-kotba godda jolqtu aktar l-ghajn mill-qoxra ta' barra, u b'karta isbah, tipi aktar ċari, u bi stampi/ritratti attraenti li jakkumpanjaw it-test. Bdejna bil-famuż *"Imitazzjoni ta' Kristu"* (1996) u s'issa hrigna 42 ktieb, medja ta' 7 kotba fis-sena, li jinkludu 12 'l edizzjoni reprints ta' kotba li kienu eżawriti.


Barra minn hekk, f'dawn l-aħhar hames snin ftaħna l-bieb tagħna ghad-distribuzzjoni ta' 40 ktieb iehor ġdid li ġew ippubblikati minn persuni jew enti differenti, li talbuna mmexxu l-kotba tagħhom ma' tagħna. Ma' dawn inżidu wkoll il-*Messalini Ferjali*, sitt volumi b'total ta' 20,000 kopja, li harġu mill-Kummissjoni Liturġika ta' Ghawdex, kif ukoll il-kotba kollha ta' l-*Edizzjoni TAU* tal-Frangiskani Minuri, li fdaw f'idejna x-xogħol tad-distribuzzjoni, total ta' 35 ktieb iehor differenti x'noffru mal-130 tagħna.

L-AKTAR KOTBA POPOLARI

Forsi ta' min jistaqsi: F'dawn it-tletin sena ta' stampa reliġjuża, liema kienu l-kotba tal-*"Lumen Christi Publications"* li l-aktar li nbieghu? Ċertament, l-ewwel post jirbhu l-ktiejeb tat-talb *"Ejjeu Nitolbu"*, li bejn l-1978 u s-sena 2000 hareġ fi 12 'l edizzjoni, b'tiratura totali ta' madwar 90,000 kopja. F'dawn l-aħhar hames snin kellna nistampaw 10,000 kopja kull sena, u bilkem inlahhqu mad-domanda minn kull naħa ta' Malta u Ghawdex. Tassew sar il-ktieb "nazzjonali" tat-talb bażiku popolari...



Fit-tieni post fost l-aktar popolari kurrenti ghandna l-famuż Kempis, *"L-Imitazzjoni ta' Kristu"* (Edizzjoni Ġdida Riveduta, 1996), li qed jinbiegh medja ta' 500 kopja fis-sena, aktar minn kopja kuljum minn bookshop jew iehor f'Malta, barra dawk li jinbieghu f'Ghawdex. Bħall-Bibbja, dan il-ktieb famuż ma jghaddi żmienu qatt!



Imbagħad jidhlu fit-tielet post id-diversi *"Messalini Ferjali"*, sitt volumi differenti li bejniethom, bejn l-1997 u l-2001 (jiġifieri f'hames snin), xterdu ma' Malta u Ghawdex b'total ta' madwar 15,000 kopja (2,500 kull volum).

Din l-istatistika zghira tfisser tletin sena ta' appostolat ta' stampa reliġjuża minn Ghawdex (barra 57 sena tar-rivista djoċesana *"Il-Hajja f'Ghawdex"*), li fihom u matulhom ibbenefikaw aktar minn kwart ta' miljun qarrej! Suċċess sabih b'hafna sagrificcji mohbija. Konsolazzjoni kbira għal Mons. Isqof Cauchi bhala fundatur tal-*"Lumen Christi"* u awtur ta' madwar 100 ktieb differenti, u għal dawk kollha (awturi, kollaboraturi, diretturi, stampaturi u distributuri) li taw sehemhom biex il-*"Lumen Christi Publications"* tagħti frott abbondanti u effiċjenti, tant li illum hija meqjusa bhala dar editrici ewlenija tal-kotba reliġjużi f'pajjiżna.

INKOMPLU NAQDFU 'L QUDDIEM


U l-futur? Misterjuż għal kollox u għal kulhadd, mhux anqas għalina li naħdmu f'dan il-qasam, meta qed naraw anqas nies li jaqraw u aktar awturi differenti li jixtiequ jippubblikaw, aktar kotba godda (madwar ktieb ġdid kuljum f'pajjiżna biss!) imma aktar nies quddiem it-televixin, il-kompjuter, u l-internet, milli bi ktieb f'idejhom. Madankollu, aħna fiduċjużi li, b'kotba aktar sempliċi u aktar attraenti fil-prezentazzjoni, nistghu nkomplu naqdfu 'l quddiem skond il-kapaċitajiet, l-isforzi, u anke l-limiti tagħna. Bl-Ingliż, *"Do your best and God will do the rest!"*, huwa s-slogan li jkompli jimbuttana biex ma naqtgħux qalbna.

Għalhekk il-programm tal-*"Lumen Christi Publications"* jitkompla b' medja ta' madwar 7 kotba godda fis-sena (dejjem jekk Alla jrid!) barra xi reprints. U biex infakkru dan it-30 anniversarju, fix-xhur li ġejjin ser nohorgu hames kotba godda tassew interessanti: *"Katekiżmu għaċ-Ċkejknin"* ta' Fr Lawrence Lovasik S.V.D.; *"Il-Madonna fil-Misteru ta' Kristu u tal-Knisja"* ta' Mons. Isqof Nikol Ġ. Cauchi; *"Il-Mara fil-Bibbja, fid-Dinja Antika u fil-Knisja"* ta' P. Guido Schembri ofm; *"Manwal tal-Letturi"* ta' P. Donat Spiteri ofm cap (it-tieni edizzjoni); u *"Daħla għall-Hajja Devota"*, il-ktieb klassiku famuż ta' San Frangisk De Sales, traduzzjoni ta' Angelo Xuereb.



Fl-aħharnett, parir tajjeb lil min qed jaqra. Ktieb tajjeb huwa l-aqwa habib... ma titghallimx aktar ghax ma tridx! Dan is-slogan tagħna huwa appell herqan biex aktar nies f'pajjiżna jsibu ftit żmien kuljum biex jaqraw almenu żewġ kotba fis-sena.

Bit-televixin u l-internet biss, ma naslux għall-verita` shiha u ġenwina li fl-aħhar elfejn issawret f' miljuni ta' kotba tajba mindu nkitbu l-erba` vangeli.



“Għaliex...!!???”

L-Ewwel Rumanz Għawdxi ta' Mons. Albert Curmi

Dan l aħħar kien ippublikat ir-rumanz ta' Monsinjur Albert Curmi “Għaliex!!?” Dan huwa t-tieni biċċa xogħol letterarja ta' l-awtur wara li kien ħareġ ġabra ta' essejs u poeziji dwar il-bajja tax-Xlendi ta' l-Imġħoddi bl-isem ta' “Ix-Xlendi ta' Ċkuniti” Dan il-ktejjeb kien intlaqa tajjeb, u nispera li dan ir-rumanz jintgħoġob ukoll. Huwa rumanz ġdid “għawdxi”.

Dwar dan jiena m'għandix dubju għax dan ir-rumanz fih l-ingredjenti kollha li jagħmluh rumanz tajjeb. Il-pinna ta' Mons. Curmi hija wahda mexxejja u skond is-sengħa tal-kitba. Il-malti użat huwa wieħed mirqum u l-istil letterarju mhux tqil biex taqrah. L-awtur kultant jagħmel użu minn kliem li lllum qajla għadek tiltaqa' miegħu kemm fil-kitba u kemm fl-ilsien mitkellem. Tajjeb li l-awturi tal-lum jibqgħu jagħmlu użu minn dan it-tip ta' vokabolarju biex, kif qal tajjeb fid-daħla tal-ktieb il-Kav. Joe M. Attard, dan il-kliem ma jintesiex. L-idjoma maltija hija ukoll imħaddma spiss u dan ikompli jtejjeb il-malti użat f' dan il-ktieb.



Dan ir-rumanz pjuttost qasir huwa storja ta' imħabba u tradiment li żewġ żgħażaġħ isibu ruħhom fiha ħtija taċ-ċirkustanzi u n-nies ta' madwarhom. L-istorja tisvolgi ruħha f'raħal għawdxi u r-rakkont li l-awtur joħloq ftit itik ċans titlaq il-ktieb minn idejk! L-awtur jagħtina kwadri ħelwin tal-ħajja ta' kuljum tar-raħal, flimkien ma' xi drawwiet li wieħed kien jiltaqa' magħhom fl-irħula tagħna. Barra l-protagonisti tal-istorja, il-persunaġġi l-oħra huma l-familjari tagħhom u ż-żewġ persuni l-iktar importanti f'raħal żgħir, jiġifieri l-kappillan u s-sensar. Ma jonqsux il-banda u l-festa tar-raħal, li jzejn u l-kwadru tipiku tar-raħal li l-awtur jipprova jpingielna. L-awtur idaħħal ukoll żmien il-gwerra u jagħtina deskrizzjonijiet ta' dawn iż-żminijiet ta' għaks u tbatija.

Naħseb li l-awtur irnexxielu jagħtina biċċa xogħol letterarja tajba, minkejja li dan huwa l-ewwel rumanz tiegħu. Nisperaw li Monsinjur Albert Curmi jagħtina iktar xogħlijiet letterarji minn tiegħu, u jkompli jzejjen il-letteratura għawdxi b'rumanzi stil għawdxi.

Haġa li nnutajt hija li wieħed ma tantx jiltaqa' ma żbalji ta' ortografija f' dan il-ktieb, grazzi għax-xogħol tajjeb li għamel il-Kav. Joe M. Attard fil-qari tal-provi tal-ktieb. Kull min iħobb il-letteratura Maltija għandu jakkwista kopja ta' dan ir-rumanz, li jinbiegħ minghand il-librara ewlenin għall-prezz ta' Lm 2.25c.

Dr. Mario Saliba, M.D.



John Portelli Ent. Ltd.

IATA
ACCREDITED AGENT

The Agent for all your
Travel Needs!!

7, INDEPENDENCE SQUARE, VICTORIA VCT 103, GOZO.
TEL: 56 12 12 - 56 12 13 FAX: 56 01 33
108, ST. JOHN STREET, VALLETTA VLT 10, MALTA.
TEL: 23 57 72 - 24 70 16 FAX: 24 75 36

FIL-ĠURNATA MISSJUNARJA - Esperjenza ta' Missjunarju Għawdexi

IL-KNISJA TA' IQUITOS FIL-PERU IL-KNISJA TA' IQUITOS FIL-PERU -KNISJA ŻAGĦŻUGĦA

Kien l-ewwel ta' Marzu tal-1901 meta waslu l-ewwel hames missjunarji agostinjani f'din il-belt Amazonica ta' Iquitos. Ghaddew mitt sena mit-twaqqif tal-*Vicariato Apostolico* ta' Iquitos u avolja għadna meqjusin "ad gentes" (art tal-missjoni), pero' hija Knisja li bil-mod il-mod qeghda tikber f'komunita' ta' nsara li jikkompromettu ruhhom ghat-twaqqif tas-saltna t'Alla.



I q u i t o s , b'estensjoni ta' eluf ta' kilometri maqsum fi 22 parroċċa taht it-tmexxija ta' l-Isqof Spanjol Mons. Julian Garcia Centeno, flimkien ma' 15 il-sacerdot u numru sabih ta' religjużi, qeghdin nippruvaw inxerrdu l-Kelma t'Alla lil popolazzjoni ta' 700,000 ruh. Għadna meqjusin Knisja Missjunarja għax hawn preżenza qawwija ta' sacerdoti missjunarji li ġejjin

minn Spanja, Ingilterra, Polonja, Awstralja, l-Irlanda, kif ukoll Malta.

"Il-hsad huwa kbir"- għandna parroċċi bla kappillan, u forsi l-aktar li huma abbandunati huma n-numru kbir ta' komunitajiet mifruxin matul ix-xmara tal-ġungla Amazonika. Xi uhud minn dawn il-komunitajiet huma nativi- il-biċċa kbira minsijin mill-awtoritajiet u huma ukoll għandhom dritt (forsi aktar minn oħrajn) li tixxandrilhom il-Bxara t-tajba. Pero' d-distanzi huma kbar, il-lingwa nativa tagħhom hija "Barrera", il-mard tropikali huwa "peligru" u fuq kollox in-numru żgħir ta' missjunarji biex inlahhqu mill-ġungla kollha, dan kollu jagħmilha diffiċli li tinbena knisja lokali hawn fil-Vikariato ta' Iquitos.

Minn xi hames snin 'l hawn bdejna inizjattiva pastorali ġdida li sejjahnilha "neuva imagen de parroquia", dehra ġdida ta' parroċċa. L-idea pastorali fundamentali għal dan il-programm pastorali hija li nibdew komunitajiet bażiċi ta' 20-25 familja, li b'mod regolari jiltaqgħu biex jaqsmu flimkien il-Kelma t'Alla fl-ispirtu ta' servizz lil xulxin. Fil-parroċċa tiegħi diġà hloqna sitt żoni. F'kull zona hemm koordinatur. Dan il-grupp huwa responsabbli li jorganizza laqgħa ta' talb fil-ġimgha fiż-żona fejn fiha jinsab, jiddiriegħi l-funerali taż-żona tagħhom, iqarbnu lill-morda, jorganizza il-katekeżi, imexxu gruppi taż-żgħażaġh, jorganizzaw il-katekeżi tas-sagramenti, kif ukoll l-ghajnuna soċjali li tingabar bejniethom stess jew minn organizzazzjonijiet oħrajn, etc. Ahna mbagħad niltaqgħu darba fil-ġimgha flimkien bhala koordinaturi, u jien inqaddes darba fil-ġimgha f'wahda mill-komunitajiet. Ma jkunx possibbli dan kollu kieku m'għandniex lajċi mpenjati tassew.

Wara mitt sena ta' hidma mill-wasla tal-ewwel missjunarji fil-Peru, issa jmiss lilna nkomplu b'mod ġdid il-proċess ta' evanġelizazzjoni, li dejjem iġġedded il-Knisja ta' Kristu mad-dinja kollha.

Fr. Raymond Portelli

Riflessjonijiet miġbura minn A.C.M.


L-ILMA

Waqt li l-kapijiet tan-nazzjonijiet kienu qed jagħmlu Summit ġewwa Johannesburg fl-Afrika t'isfel, madwar 170 XJENZJAT iltaqghu għal SEMINAR ġewwa Erice, Trapani (fi Sqallija) ippresedut mill-Professor Antonio Zichichi. L-aqwa mhuh tal-Universitajiet mondjali affrontaw il-marda li qed tolqot id-dinja tallum.

Il-konkluzjoni kienet wahda: **il-problema ta' l-ILMA u ta' l-ARJA ser isiru gravi u insolubbli** jekk id-dinja ma taffrontahomx bil-għaqal u tiehu azzjoni konkreta.

Ix-xjenzjati daqqew l-allarm:

“L-ilma jinsab fi stat ta' emerġenza”.



L-ilma jagħti l-hajja

L-ilma jagħti l-hobż.

L-ilma hu l-element l-aktar prezzjuż u indispensabbli, għall-bniedem, għall-annimali, għas-siġar u x-xtieli.

L-ilma hu bżonnjuż għall-muntanji u għall-baħar, għas-sema u għall-art.

L-ilma hu bżonnjuż għas-sahha. Is-sahha individwali u kollettiva tiddependi minn ilma nadif.

L-ilma hu bżonnjuż għall-hobżna ta' kuljum, għall-użu tad-dar, tal-biedja, għall-industriji.

L-ilma sar problema

L-ilma hu “DRITT”

Madankollu sar problema

- 1 Wiehed min kull sitt bnedmin m'għandux ilma biżżejjed.
- 2 Kuljum imutu 6000 tfal minhabba imwiet ikkaġunati min-nuqqas ta' ilma nadif.
- 3 Mill-1950 sas-sena 2000, ir-riserva ta' l-ilma ras għal ras niżlet l-isfel minn 16.800 metru kubu għal 8.800 metru kubu.
- 4 Skond studju ta' l-UNEP, l-aġenzija tal-Ġnus Magħquda għall-harsien ta' l-ambjent, hemm tbassir li sas-sena 2032 **AKTAR MIN-NOFS IL-POPOLAZZJONI TAD-DINJA** tkun nieqsa mill-ilma jekk nibqghu nahl u nniġsu l-ilma.

Għala dan l-istat ta' emerġenza dwar l-ilma?


Tweġiba: Alla għamel kollox sew, imma hu l-bniedem li jhassar il-pjanijiet t'Alla. Wara kull problema, hemm l-id tal-bniedem. Hekk per eżempju:

Madwar nofs ix-xmajjar tad-dinja jinsabu f'kundizzjoni serja ta' tniġġiż. Fost il-fatturi l-ohrajn għala qed jinhela daqshekk ilma, hemm ukoll dawn li ġejjin.


Kibret il-popolazzjoni
Saret urbanizzazzjoni
“selvaġġa”

minhabba t-tniġġiż ta' l-ilma mill-industriji
minhabba l-pestiċidi
użati fl-agrikoltura.

L-aħħar żewġ fatturi jikkundannaw dannu kbir lix-xmajjar.



FI STAT TA' EMERĠENZA




L-Professor Andre' Beauchamp:

Minn Quebec il-Kanada. M'ghandux ikun hemm la min "jahtaf" l-ilma u lanqas min "jahli" l-ilma. Jekk ma jsir xejn, sas-sena 2025, ser ikun hemm miljard u mitejn miljun bniedem li jbati l-ghatx.

Il-Professor Parmiggiani:

"Fil-futur l-ilma jista' jsir rari u prezzjuż kif inhu l-petrol illum. Jista' jkun li fil-futur jinbtu konflitti bejn in-nazzjonijiet biex jikkontrollaw dan il-ġid hekk essenzjali bhalma hu l-ilma."



Fil-fatt 40% tal-popolazzjoni mondjali li tiddependi minn sistema ta' xmajjar komuni li minnu jiehdu żewġ pajjiżi jew aktar. Ix-xjenzati taht il-presidenza tal-Professor Zichichi jheggu

biex il-popli jkun konxji mill-problemi tal-klima u ta' l-ilma.

Jigi kkontrollat l-konsum u l-ħela.

U jsir impenn u investment f'teknoloġija ġdida.

Xi Rimedji:

Ix-xjenzati qablu:

Ghandu jiġi kkontrollat il-ħela, Profs Beauchamp osserva. Fl-Amerika u l-Kanada kull persuna tahli kuljum 350 litru ilma. Fi bliet, kull persuna tahli 200 litru kuljum. F'pajjiżi foqra, ghandu xorti ikollu 50 litru kuljum. Min jahli illum, ibatih għada.

Ninvestu biex infittxu soluzzjoni alternattiva per eżempju *Reverse Osmosis* u impjanti li jnehhu l-melħ mill-ilma biex isir ilma li jista' jiġi użat.

Ghandu jkun hemm 2 sistemi separati.

Sistema ta' ilma għax-xorb u ikel.

Sistema oħra għall-ħasil.

L-ilma ghandu jiġi riċiklat għall-użu industrijali u għall-agrikoltura.

L-agrikoltura saret il-qasam fejn l-aktar jinhela ilma fid-dinja kollha.

Hu fundamentali li sal-2015 jitnaqqas b'80% il-volum ta' l-ilma li jintilef fil-gandotti. Hemm bżonn li jiġi kkonservat.

Dmirna fil-Harsien tal-Ħolqien u ta' l-Ambjent

Fejn jidhol pajjiżna stess, ir-responsabilità taqa' kollha u għal kollox fuq spallejna. Ahna rridu niehdu ħsieb biex ma jkollniex tingis perikoluż.

Irridu wkoll inharsu l-arja li nirrespiraw l-art li nikkoltivaw u l-baħar li jdawwarna minn kull naħa.

*L-Arcisqof Ġuzeppi Mercieca,
L-Isqof Nikol Ġ. Cauchi
Pastorali ta' S. Marija, 7 ta' Awissu 2002*

Qronfli

FRESH & ARTIFICIAL FLOWER ARRANGEMENTS FOR ALL OCCASIONS

Specializing in: WEDDING BOUQUETS,
CHURCH & RECEPTION DECORATIONS,
FUNERAL WREATHS


Josephine Azzopardi
46, Mikiel Farrugia Street,
Xagħra, Gozo.



Orders may be made
any time by telephone
Tel: 2155 2759

Imperial Eagle

DAILY (from Monday to Friday)
Transport of goods between
Gozo & Malta and Malta & Gozo.



Contact: Joseph Spiteri
"Villa Loreto" Bishop Buttigieg Str.,
Qala, Gozo.
Tel: 2155 4929 - 2137 6193 - 9944 6521

GREZZJU BONELLO



Over 10 years
of experience...

Water Proofing
Services

for roofs, walls,
under tiles and
under counter roof

"GreZJos" Filfla Street,
Għajnsielem, Gozo
Tel: 21 557694



hand painted souvenirs, personalised presents and cards,
art gallery & courses

"MecMic" Cimcem Str, Nadur NDR 03, Gozo.
Tel: 356 2155 0544 - 2158 5570 Mob: 356 7961 7746
Web: www.sammuts.com
E-mail: set@sammuts.com

Ta Pawlu



Bar &
Restaurant

Tel: 2155 8355
Mob: 9942 1536
Fax: 2156 4382

4 Triq Manuel de Vilhena, Imgarr, Gozo, GSM 104.



Da Luigi's Restaurant & Wine Bar

For the finest food & best selection of wines

30 Manoel De Vilhena Street,
Mgarr - Gozo

Tel: 2155 8681 / 2156 1316
Fax: 2155 0122 Mob: 9988 8457



mill-Knisja fid-dinja

Dun Edward Xuereb

Għajnuna mill-Papa

Il-Papa alloka \$950,000 għar-rifuġjati Afgani, vittmi tal-konflitt fil-Lvant Nofsani u nies li harbu mill-Iraq, kif ukoll kontribuzzjoni ta' \$50,000 għal sptar fi *New York* għat-trattament mediku tal-vittmi tal-11 ta' Settembru. Il-Papa offra wkoll borża ta' studju lil tifel orfni tat-tragedja ta' Settembru, għalkemm il-Vatikan ma xtaqx jikxef l-identità tal-persuna.

Dawn is-somom huma parti minn fond imwaqqaf mill-Papa meta sejjah għal Jum ta' Sawm u Talb għall-Paċi, miżmum fl-14 ta' Settembru li għadda, wara l-attakki terroristiċi fl-Istati Uniti u l-azzjoni militari fl-Afganistan. Il-Kunsill Pontifiċju '*Cor Unum*' li jmessxi dan il-fond, li tela għal \$1,719,360, ta rendikont dettaljat ta' kif intefqu l-fondi kif ukoll il-lista ta' għotjiet ta' karità mill-Papa tul is-sena li għaddiet.

Fost dan hemm għotja ta' \$100,000 mogħtija f'Mejju lir-rifuġjati fl-Ażerbaijan, meta l-Papa żar il-pajjiż. Is-sena li għaddiet il-fond alloka fuq żewġ miljun dollaru: \$1,209,700 ġew assenjati għal popli affettwali minn kalamitajiet naturali u gwerra, u \$841,200 għall-iżvilupp integrali uman fost l-ifqar nies f'diversi pajjiżi. Per eżempju, \$100,000 inbagnetu lil El Salvador u \$100,000 lill-Indja għall-vittmi tat-terremot ta' Jannar 2001. F'Lulju li għadda, il-Peru u l-Polonja rċevew \$100,000 wara li sofrew it-terremot u l-għarar rispettivament.

L-akbar tmien uġiġat ir-ras tad-dinja

Il-Papa jemmen li n-nazzjonijiet u l-mexxejja tagħhom għandhom jiffaċċjaw tmien sfidi jekk iridu li d-dinja ssir aktar ġusta. Semmiejhom lill-ambaxxaturi tal-pajjiżi akkreditati mas-Santa Sede fl-10 ta' Jannar li għadda, u l-istampa għadha ssemmihom:

il-harsien tal-hajja tal-bniedem; il-promozzjoni tal-familja; it-tneħħija tal-faqar; id-drittijiet tal-bniedem; id-diżarmament; mediċina għal kulhadd; il-konservazzjoni ta' l-ambjent; l-applikazzjoni tal-liġi u l-konvenzjonijiet internazzjonali.

Il-President ta' l-Iran interessat f'aktar djalogu

Il-President ta' l-Iran Mohammad Khatami bagħat messagġ lill-Papa Ġwanni Pawlu II fejn talbu biex jissahhah id-djalogu fost ir-religjonijiet. Il-messagġ ifittex ukoll rabtiet aktar mill-qrib bejn l-Iran u s-Santa Sede.

Il-Vigarju Ġenerali ta' Havana janalizza l-Knisja f'Kuba

Skond il-Vigarju Mons. Carlos Manuel de Cespedes, il-Knisja Kattolika f'Kuba minn istituzzjoni fuq id-difensiva, tinsab issa fi stat ta' missjoni u qed tikber wara ż-żjara tal-Papa fl-1998. Dan qalu waqt konferenza ta' l-Università Complutense. Mons. De Cespedes gie mistoqsi kif mill-ateizmu militanti ta' l-ewwel snin tar-reġim ta' Fidel Castro, instab minn riċerkaturi fl-1994 u fl-1996 li 86% huma nies li għandhom twemmin. Il-Vigarju wieġeb li dan seħħ minhabba n-nuqqas ta' responsabilità murija minn setturi importanti tas-socjetà Kubana, li wasslet għal inkonsistenza f'materji religjużi, kulturali u politiċi.

Għandek xi tip ta' propjeta` għall-bejgh: Farm Houses—Appartamenti—Plots u Raba'?
Jekk tixtieq tbiegħ xi propjeta`, asal wasla s'għandna jew ċempel lil J. Debrincat

J. DEBRINCAT LIMITED

Pjazza San Frangisk Victoria – Gozo Tel 21553960 – 21560102 Fax 21560103

Email: jdmal@debrincat.com.mt www.debrincat.com.mt



L-Eżistenza t'Alla fit-tradizzjoni Gudeo-Kristjana

KITBA TA' MONS. ISQOF NIKOL Ġ. CAUCHI

1. IT-TWEMMIN U L-FEHMIET DWAR L-EŻISTENZA TA' ALLA

Dwar Alla, mhux il-bnedmin kollha jahsbuha l-istess, iżda hemm varjeta` kbira ta' opinjonijiet. Iżda l-atteggjamenti jew it-twemmin tal-bnedmin dwar Alla, li kienu jew ghadhom jeżistu f'kull żmien u f'kull art, nistghu nikklassifikawhom fil-qosor, f'erba' sentenzi jew pożizzjonijiet dottrinali. Kull fehma jew twemmin dwar Alla jaqa' bilfors f'wahda jew oħra minn dawn il-kategoriji. Il-fehmiet ta' l-ewwel tliet kategoriji huma żbaljati; l-opinjoni ta l-aħħar kategorija biss hija korretta.

Xi whud għidu li:

- (i) Alla ma jeżiżtix jew ma huwa xejn. Dan hu l-ateiżmu li dwaru tkellem il-Konċilju Vatikan II fil-Kostituzzjoni *Gaudium et Spes* (nri 19-21).
- (ii) Alla huwa kollox, huwa kull haġa u jidentifika ruhu ma' dak kollu li jeżisti (Panteiżmu).
- (iii) Alla m'hux konoxxibbli, jiġifieri ma nistgħux nagħrfuh bir-raġuni umana u ma ghandniex argumenti filosofici jew xjentifici li bihom nistghu nippruvaw l-eżistenza tiegħu (Anjostiċiżmu).
- (iv) **Alla huwa spirtu suprem, l-oghla esseri, huwa distint mill-holqien, u nistghu niksbu tagħrif veru dwaru, għad li ma nistgħux nagħrfuh perfettament (Swami Shilananda S.J., "The Truth will make you free", paġna 67).**

Il-Lhud ta' żmien Kristu u ta' qablu, kienu jitolbu lil Alla u jqimuh, kienu jemmnu fil-preżenza tiegħu u fit-tigrib tal-hajja, kienu jittamaw fil-protezzjoni u fil-ghajnuna tiegħu. Allura, għalihom l-ateiżmu, il-panteiżmu u l-anjostiċiżmu kienu pożizzjonijiet jew opinjonijiet assurdi, għaliex min jitlob lil Alla, jiftaħar bil-preżenza tiegħu u jittama minn għandu l-helsien, ma jistax ikun li ma jkollux xi hjiel dwar Alla, ma jistax jiddubita mill-eżistenza tiegħu jew iqisu biss bħala kreatura bħal oħrajn jew jidentifikah u jagħmlu haġa wahda mal-kreaturi kollha mehudin flimkien. Min għandu dawn il-konvinzjonijiet, jehtieg li jaċċetta lil Alla, għall-inqas fil-prattika mhux biss bħala fantasija, holma jew sempliċi possibilita`, iżda bħal realta` eżistenti.

Rivelazzjonijiet magħmula lill-Poplu Lhudi

Iżda barra mit-tradizzjonijiet millenarji tagħhom u r-religjożita` Prattika li kellhom, il-Lhud irċievew ukoll ir-rivelazzjonijiet ta' Alla, li għamlilhom l-ewwelnett permezz tal-profeti li kien jibgħatilhom minn żmien għal żmien.

Fir-Rabta l-Qadima, Alla rrivela lilu nnifsu, mhux biss permezz tal-profeti mibgħutin minnu, iżda wkoll permezz tal-ġrajjet li twettqu matul l-istorja tal-Poplu tiegħu u li kellhom xi tifsira jew tagħlima għalihom.

Din ir-rivelazzjoni ta' Alla saret gradwalment, jiġifieri mhux kollha f'daqqa, iżda bil-ftit il-ftit, Alla kompli jgħallem lill-poplu tiegħu. Il-ġrajja storika l-iktar importanti li kienet ukoll fl-istess hin, sinjal mogħti minn Alla lill-Poplu tiegħu, kien il-patt li Hu kien għamel ma' Abraham, għaliex bis-saħha ta' dan il-patt, Izrael sar il-poplu speċjali ta' Alla (Ġen 17).

Fi żmien Kristu, il-Monoteiżmu, jew it-twemmin f'Alla wieħed, kien biex insejhulu hekk "ir-religjon nazzjonali" ta' Izrael, li kienet imhaddna u pprattikata mil-Lhud kollha, għad li mhux kulhadd l-istess u b'mod ugwali. Kien hemm difatti differenzi mhux żgħar fost il-Lhud, kemm minhabba l-fervur ikbar



f'xi whud u iċken f'ohrajn, kemm ukoll rigward il-mod kif kienu jistqarru minn barra t-twemmin tagħhom, u fuq kollox minhabba l-grad oghla jew iktar baxx ta' l-istruzzjoni reliġjuża li seta' kellhom. Għalhekk, il-massa tal-poplu Lhudi mhux dejjem kellhom it-tagħrif u l-precizjoni li bihom setghu jiftahru l-elite` u dawk li kellom kultura ikbar.

L-ewwel artiklu tal-Kredu Izraelita kien il-fidi f'Alla wiehed u uniku. Difatti, żewġ veritajiet fundamentali li Alla għallem lill-poplu tieghu, kienu li **hemm Alla wiehed u wiehed biss u li dan Alla jinsab kullimkien u mhux unikament fit-tempju ta' Ġerusalem.** Il-Lhud fehmu

sewwa dawn iż-żewġ veritajiet, matul l-ezilju tagħhom f'Babilonja, fis-sitt seklu qabel Kristu. B'mod partikulari, it-tieni Izaija iggwidahom sabiex fiż-żmien tal-prova jindmu minn htijiethom u jersqu lejn Alla, Salvatur tagħhom, li kellu għalihom pjan ta' salvazzjoni. Izda Alla ma riedx isalvahom, jekk qabel xejn ma jirrikonoxxuhx bhala uniku Alla tagħhom.

Matul l-ezilju wkoll, Alla rivela lil-Lhud l-imhabba tieghu bhala Missier tal-poplu tieghu, li lest li jahfer lil Izrael li dineb kontrih u jgibu lura lejha. B'dan il-mod dehret ukoll il-hniena infinita tieghu.

Bil-mod il-mod, il-Lhud warrbu fil-ġenb l-idolatrija, li hi l-qima ta' l-allat foloz, u bdew jaċċettaw u jagħrfu 'l Alla personali, Sid ta' kollox u Missier, li jhobbhom u jiehu hsiebhom bil-providenza tieghu.


Kull filghodu u kull filghaxija, il-Lhud kellhom l-obbligu li jirreċitaw ix-*"Xema"*, talba magħmula minn tliet biċċiet tal-Pentatewku: (a) Dewt 6:4-9, (b) Dewt 11:13-21, (c) Num 15:37-46, li kellhom magħhom ukoll il-barkiet. Din it-talba kienet tfakkar fil-preċett il-kbir li huma jhobbu lil Alla fuq kollox: **"Isma, Izrael, Jahweh, Alla tagħna hu Alla l-wahdieni. Inti għandek thobb lil Jahweh, Alla tieghek, b'qalbek kollha, b'ruħek kollha, u b'saħħtek kollha."**



Meta wiehed mill-kittieba staqsa lil Ġesu` biex ikun jaf liema huwa l-ewwel wiehed fost kollha kemm huma l-kmandamenti, il-Feddej fakkru fil-preċett ta' l-adorazzjoni ta' Alla wiehed, billi kkwotalu t-test tal-Pentatewku: "Isma Izrael..." (Mk 12:29-30). Wiegeb Ġesu`: "L-ewwel (kmandament) hu: "Isma, ja Izrael! Il-Mulej, Alla tagħna, hu l-Mulej wahdu. Hobb, mela, l-Mulej, Alla tieghek, b'qalbek kollha, b'mohhok kollu u bil-qawwa tieghek kollha." Dan it-twemmin f'Alla wiehed huwa l-baži tar-Reliġjon Lhudija, l-ewwel wahda fiż-żmien, fost ir-religjonijiet monoteisti kollha.

Ġesu` fil-predikazzjoni tieghu reġa' fakkur lis-semmiegħa f'dak it-tagħlim dwar Alla li l-poplu Lhudi bir-religjon monoteistika li kien jistqarr, kien diġa` mgharraf bih.

Il-poplu Lhudi ma kellux bżonn jidhol fl-irqaqat tal-provi dwar l-eżistenza ta' Alla għax kien konvint li Alla jeżisti, ladarba kien iħoss kontinwament il-preżenza u l-harsien tieghu. Izda fil-kotba tat-Testment il-Qadim, insibu ċanfira għal dawk li mill-kreaturi, ma waslux biex ikunu jafu li Alla jeżisti. Naqraw fil-ktieb tal-Għerf (13:1): "Tassew boloh minn twelidhom, dawk kollha li ma għarfux 'l Alla, u mill-hwejjeġ tajba li jidhru ma waslux biex jagħrfu lil Dak li hu." U fil-ktieb ta' Ġob (12:7-9): "Staqsi 'l bhejjem u jgħallmuk: lit-tjur ta' l-ajru u jgħidulek, staqsi lill-hniex ta' l-art u jgħallmuk, u l-hut tal-bahar ukoll jgħidlek. Min fost dawn kollha ma jafx li l-id ta' Alla għamlet kollox?"



Imma l-Knisja Kattolika, sa minn żminijiet bikrin, dejjem zammet li **barra mir-rivelazzjoni soprannaturali li biha Alla jgħallimna fuqu nnifsu u dan it-tagħlim naċċettawh permezz tal-fidi, hemm ukoll ir-raġuni tagħna li hija mezz iehor biex insibu lil Alla, billi nitilqu mill-kreaturi tieghu.** San Pawl (Rum 1:19-20) jgħidilna: "Għax dak li wiehed jista' jagħraf minn Alla kien, iva, irrivelat: Alla stess urihulhom. Il-kobor tieghu li ma jidhirx, jigiġifieri s-setgħa tieghu ta' dejjem, u d-divinita` tieghu, huma setghu jagħrfuh sa mill-holqien tad-dinja, permezz tal-hlejjaq, u għalhekk ma għandhom ebda skuża."

(jissokta fil-ħarga li jmiss)

IS-SAJF U Ż-ŻGĦAŻAGĦ

Vaganzi, Baħar, Mistrieħ u...

Volontarjat!

Għal hafna żmien is-sajf hu sinonimu ma' vaganzi, baħar u mistrieħ. Għal oħrajn is-sajf jagħtihom l-opportunità li jagħmlu xi safra. Għal numru sabiħ u dejjem jikber ta' żgħażaġh u persuni adulti, iż-żmien tas-sajf sar ifisser ukoll possibiltà ġdida li jgħaddu ġimgha, ħmistax, xahar u forsi iżjed ukoll f'ħidma ta' servizz b'risq persuni oħrajn: il-volontarjat.

Dan is-sajf kienu diversi ż-żgħażaġh u l-adulti Għawdxin li qattgħu xi żmien f'ħidma ta' volontarjat barra minn xtutna. Kien hemm min għamel esperjenza ta' ħidma missjunarja; oħrajn wettqu ħidma ta' evangelizzazzjoni; oħrajn taw daqqa t'id min f'xogħol manwali min f'centri għat-tfal jew għal persuni morda u anzjani.

Ma' dawn l-esperjenzi barra minn pajjiżna, wieħed ma jridx jinsa wkoll in-numru kbir ta' persuni li jwettqu ħidma ta' volontarjat f'pajjiżna, u n-numru kbir ta' żgħażaġh li jghinu bla serħan fl-organizzazzjoni tal-festi tagħna. Dan kollu hu xhieda li għaż-żgħażaġh tagħna s-sajf ma jfissirx biss vaganzi, baħar u mistrieħ!

Sorijiet ta' Mother Teresa (Napli): Awissu 2002

Hafna huma l-modi li bihom niddeċiedu li nġaddu s-sjuf tagħna, u min jaf kemm indumu naħsbu biex matul il-vaganzi naghmlu xi haġa speċjali. Nista' nġhid li għalija u għal erba' żgħażaġh oħra, li aċċettajna l-istedina tal-Kummissjoni Djoċesana Żgħażaġh biex naghmlu esperjenza ta' volontarjat mas-sorijiet ta' Madre Tereza f'Napli, din ix-xi haġa speċjali mmaterjalizzat ruhha proprju f'din l-esperjenza.

Għat-Taljani l-famuż Ferragosto – bejn wieħed u iehor l-ewwel ħmistax ta' Awissu – hu żmien "sagru" ta' vaganzi. Hafna mill-hwienet, fabbriki u postijiet oħra tax-xogħol jagħlqu u hafna nies imorru jew il-baħar jew fuq il-muntanji biex iqattgħu l-btala tagħhom. Imma huwa veru wkoll li jkun hemm hafna nies li minhabba l-faqar jew sitwazzjonijiet diffiċli oħra familjari ma jkunux jistgħu jiehdu l-familji tagħhom biex jistrieħu f'xi post sabiħ. Għalhekk is-sorijiet ta' Madre Tereza ġewwa Frullone, f'Napli jaħsbu biex jorganizzaw fid-dar tagħhom ħmistax-il ġurnata għat-tfal ta' dawn il-familji.

Il-ġurnata tagħna kienet tibda fit-tmienja



ta' filghodu, x'hin l-ghajat tat-tfal, li jkunu qed jaslu fil-post, jibda jinstema' sewwa. Ahna konna niġbruhom għat-talb ta' filghodu, u flimkien ma' żgħażaġh voluntiera Taljani konna nkantaw u nilagħbu magħhom. Skond il-programm tal-ġurnata konna, imbagħad, jew neħduhom il-baħar jew nġhallmuhom jaħdmu xi *crafts* li konna ppreparajna fil-ġimghat qabel morna Napli, bħal, per eżempju, presepu magħmul miċ-ċombini, *toys* tas-suf u affarijiet oħra li, filwaqt li jghinu t-tfal jiżviluppaw aktar il-kreattività tagħhom, jghinuhom ukoll irabbu aktar stima tagħhom infushom meta jaraw li bil-fantasija tagħhom u bix-xogħol ta' jdejhom kapaċi johlqu oġġett ġdid.

It-tfal li magħhom hdimna, bħal tfal oħra tad-dinja, kienu

mqarbin imma whud minnhom kienu ġejjin minn sitwazzjonijiet diffiċli. Min hu ftit midhla tal-qagħda soċjali tan-naħa t'isfel ta' l-Italja jaf liema faqar u diffikultajiet soċjali jeżistu. U l-belt ta' Napli mhix nieqsa minn dawn. Hu proprju f'sitazzjonijiet bħal dawn li tista' tifhem, tapprezza u thobb aktar l-għażla tal-hajja vokazzjonali u tax-xogħol li jwettqu s-sorijiet Missjunarji tal-Karità, jew ahjar is-sorijiet ta' Madre Tereza, li jmissulek qalbek bix-xogħol siewi tagħhom mimli mhabba fost l-ifqar fost il-fqar. Is-semplicità tagħhom u l-mod kalm li bih kienu jgħibu ruhhom f'ċerti sitwazzjonijiet ta' kaos u konfużjoni li kienu jinqalghu impressjonawni hafna.

Aspett pożittiv ieħor ta' din l-esperjenza kienet il-ħbiberija li nibtet bejnietna l-voluntieri, ħbiberija li tinbet mill-hidma flimkien u l-frott ta' esperjenza nisranija mgħixa fl-aspett radikali tagħha. U għalhekk nixtieq ngħid grazzi lil shabi – Karen, Orietta, Josefa u Maria –, għax il-ħbiberija tagħhom għenitni nagħraf u ngħix ahjar is-sbuhija ta' l-imhabba lejn l-oħrajn.

Daniel Borg



Esperjenza ta' sitt żgħażaġh Għawdxin fl-Albanija

L-ewwel impressjonijiet ta' l-Albanija malli hrignu mill-ajruport kienu dawk ta' hafna nies jilqgħu lill-emigranti tagħhom, ġejjin lura għal xi btala qasira, b'hafna karozzi lussużi. Wara kważi hamsin sena ta' gvern Komunista mill-aktar aħrax, l-Albanija kellha għaxar snin ta' demokrazija li fihom imxiet 'il quddiem f'affarijiet pożittivi u anke f'oħrajn inqas pożittivi. Ir-raġel Albaniz emigra lejn pajjiżi ġirien bit-tama ta' futur ahjar, fejn minn hemm beda jgħib il-flus u anke hafna karozzi lussużi.

Dun Manwel Cutajar, li miegħu għamilna l-esperjenza tagħna, għandu l-parroċċa ewlenija tiegħu fir-raħal ta' Mamurras, fin-nofs ta' l-Albanija. Barra dan, Dun Manwel irid jaqdi tliet knejjes oħra fil-viċinanazi li b'kollox jagħmlu n-nies tal-'parroċċa' kbira tiegħu għal fuq 15,000 ruh. Ix-xogħol għalih huwa kbir u aħna hemmhekk għexna ftit miegħu l-hidma li ta' kuljum iwettaq, barra l-hafna korsijiet ta' katekiżmu u oħrajn edukattivi li jibdeu f'Ottubru. Hafna huma n-nies foqra u barra dawk li jiġu jitalbu l-parroċċa, għamilna diversi żjajjar f'familji fejn jitqassmu affarijiet li jkunu ntbagħtu minn Malta. Hadna sehem regolari fiċ-ċelebrazzjoni tal-quddies fil-knejjes differenti, fost xjuh u żgħażaġh, għalkemm ir-risposti bl-Albaniz bqajna nħawduhom sa l-aħħar! Nies ta' mezza età ftit tara għax il-Komuniżmu għamilhom poplu bla Alla. Anzjani iżda, u aktar u aktar żgħażaġh tara hafna, u Dun Manwel jipprova jahdem hafna fosthom, in-nies li huma t-tama ta' dan il-pajjiż. Kemm domna hemm saru diversi attivitajiet għaż-żgħażaġh bħal hargiet il-baħar u fuq il-muntanji, laqgħat, u anke xi party żgħir, li għalihom konna nattendu lkoll. Tiltqa' ma' hafna żgħażaġh li bħala tipiċi Albanizi ssir tafhom malajr u aktar ma tithallat magħhom tiskopri r-realtà diffiċli tagħhom, li tillimitahom f'hafna aspetti li għalina huma n-normalità:; opportunitajiet ta' xogħol fiss, postijiet ta' divertiment, ftit drittijiet bażiċi għall-mara, ambjent u pajjiż sikur minn korruzzjoni u hafna atti kriminali oħrajn... problemi li għalihom hafna nies u pajjiżi, fosthom il-poplu Malti, taw hafna biex jitrangaw xi ftit, li jservi bħala bidu f'mixja twila ta' bidla li nemmnu li bil-mod għad issehh.

Kull esperjenza li wiehed jagħmel f'hajtu hija pożittiva jekk minnha jagħraf jibni lilu nnifsu. Għal dak li wiehed ikun ta, żgur li jirċievi hafna lura, dan mhux bilfors f'xi sensazzjoni kbira ta' ferħ għewwieni imma anke f'hafna affarijiet oħrajn li frott l-esperjenza jkun irċieva. Dan nistgħu ngħiduh il-koll u naħseb dawk kollha li f'dawn il-ġranet ta' vaganzi kellhom l-opportunità li jgħixu xi esperjenza ta' volontarjat.

Noel Debono

Gwatemala

Ix-xahar ta' Lulju ghalina kien differenti minn tas-soltu u żgur ser jibqa' fil-memorji taghna. Morna l-Gwatemala, proprju fil-villaġġ ta' San Manuel Chapparron, f' Jalapa biex nghinu mill-ftit li stajna lil Dun Anton Grech, li huwa l-uniku qassis f'dan il-villaġġ ta' madwar 8,000 ruh fejn, minbarra li jiehu hsieb il-bżonnijiet spiritwali ta' l-insara, imexxi skola primarja li bena huwa stess. Ghalkemm jghixu fil-faqar u nuqqas ta' affarijiet li ghalina huma essenzjali, tinduna li l-hajja sempliċi li jghixu dawn in-nies hija mimlija mhabba, armonija, paċi u kuntentizza. Meta żorna whud mid-djar tal-foqra, kienu jduru bina u japprezzaw hafna l-fatt li morna nżuruhom.



Esperjenza li hallietna ferm impressjonati kienet meta morna nżuru mara li ilha għal dawn l-aħhar 25 sena tghix fid-dlam minhabba li l-marda taghha ma tippermettix li ġisimha jara dawl. F'dar verament fqira sibna erba' persuni ahwa. tliet nisa u raġel, li lkoll ibatu minn xi marda. Ir-raġel b'siequ maqtugħa jahdem biex imantni lil hutu; żewġ nisa jbatu minn uġiħ ta' ras qawwi u l-ohra tghix il-hin kollu ġo tinda żghira sewda, f'kamra fejn qatt ma jidhul xaqq dawl u tiekol biss likwidi. Meta kellimniha, però, hija dehret ferhana u fl-ebda hin ma karbet jew sehtet xortiha. Tkellmet maghna b'hegġa u rringrazzjatna talli morna nżuruha u kompliet imtliet bil-ferħ meta Dun Anton qalilha

li kien ser iqaddes f'darha. Il-paċenzja u r-rassenjazzjoni li ghandha din il-mara hija xi haġa tal-iskantament! "Jesus esta aqui", jiġifieri "Kristu qieghed hawn" kien innu li tkanta waqt il-quddiesa, u verament li Kristu jghix f'din id-dar.

F'Chapparron kellna ċ-ċans ukoll nahdmu ftit mat-tfal tal-iskola fejn ippruvajna ndaħhlu xi lezzjonijiet bażiċi fl-Ingliż. Minhabba li f'dan il-pajjiż l-opportunitajiet huma rari, l-iskejjel ma jaghtux importanza lit-tagħlim tal-Ingliż, u ghalhekk it-tfal meta jikbru jsibuha diffiċli li javvanzaw fl-istudji tagħhom. Ghalkemm xahar huwa ftit wisq biex wiehed jghallem dak li jkun jixtieq, it-tfal urew hafna l-apprezzament tagħhom lejna. Il-ftit li ghamilna ma' dawn it-tfal kien ta' sodisfazzjon kbir ghalina ghaliex rajna li dawn ukoll kapaċi jitgħallmu u jimxu 'l quddiem. Ghalhekk, minn hawn inhegġu lil dawk li huma mhajra għal dan it-tip ta' volontarjat biex ma joqogħdux lura milli joffru ftit mill-hin tagħhom. F'pajjiżi bhal dawn, fejn l-edukazzjoni għada ferm lura, huma meħtieġa b'mod speċjali hafna għalliema, tobba u mediċini. Izda hawn kull għajjnuna tiswa u żgur li l-id ta' kulhadd tista' tghin biex jintrefghu naqra mis-sitwazzjoni tagħhom dawn in-nies li għandhom qalb

tad-deheb.

Minn din l-esperjenza ahna tghallimna hafna. Morna bil-hsieb li ser nagħtu hafna izda spicċajna biex iggwadanajna aktar milli tajna. F'pajjiżi bhal dawn wiehed jagħraf li mingħajr il-materjalizmu fil-hajja, il-bniedem kapaċi jghix ahjar u f'aktar paċi.

Marika Grech u Marlene Xiberras

ESPERJENZA MISSJUNARJA FIL-KENJA

Hidma missjunarja ta' ftit ġimghat tista' tkun meqjusa bhala qatra f'oċċjan. Imma l-oċċjan hu baħar kbir għax hu magħmul minn hafna qatriet żgħar. Żgura ghalhekk li l-ftit granet li wiehed iqatta' fil-missjoni huma utli.

Dan stajt nikkonfermah jien meta matul Awissu ta' din is-sena kont qegħda f'Ruiru, subborg ta' Nairobi fil-Kenja, biex ngħin fil-hidma li s-Socjetà tal-Museum qed tagħmel f'dan il-pajjiż.

Kienu granet li mlewni b'enerġija ġdida. Ghinuni biex napprezza aktar it-tajjeb li għandna f'Ghawdex u

biex naqsam ma' shabi l-Ghawdxin il-ferh u l-imhabba li garrabt f'dan il-pajjiz tat-tielet dinja.

Gejt lura konvinta li f'Ghawdex digà qed naghmlu hafna. Nistghu nuru iktar solidarjetà mhux biss billi nitolbu 'l Alla u naghtu l-flus ghall-missjoni, imma billi nkunu iktar prezenti fost il-foqra; noqogħdu magħhom, u naqsmu magħhom mill-ftit ikel li għandhom.

Tul dan ix-xahar jiena hassejtni, aktar mis-soltu, nimbotta l-karretta. Dik il-karretta li tkellem fuqha l-Beatu Ġorġ Preca meta rrakkonta l-viżjoni li kellu hdejn is-Salib tal-Marsa. Dakinhar tifel ta' tna-x-il sena li kien qed jiġbed karretta kkmanda lil Dun Ġorġ biex jgħinu.

Inti wkoll bhala mghammed mistieden biex timbotta l-karretta. Biex tgħin kif tista', b'imhabba, fil-hidma tal-Knisja. Ġesù qed jistieden toffri l-qatra zghira tiegħek. Minnek u minni jiddependi jekk din il-qatra tiffurmax oċċjan.

Pauline Grech



IL-PRESEMINARJU TA' GHAWDEX MILL-ĠDID F'COLLIEREALE

Żmien is-Sajf għal hafna zghazagh jispiċċa jsir żmien ta' ghażż, meta kulhadd jinjora l-hidmiet normali tiegħu u forsi jinsa wkoll lil Alla.

Il-mawra tagħna f'Messina, f'dar-sptar ta' xi mija u hamsin bejn anzjani u persuni b'diżabilità, għallmitna hafna dwar x'inhu l-volontarjat. Hafna jippruvaw ibieghdu din il-hidma 'dizinteressata' mis-sens reliġjuż tagħha, imma jien ngħid li hi stedina minn Ġesù nnihsu. Mhux lil Ġesù rajna f'dawk l-anzjani kollha li hemm miġbura f'*Casa di Ospitalità - Collereale*? Dorna bihom kemm stajna, u ferrahniehom bil-kant u l-kumpanija tagħna. Il-Quddiesa kienet wiehed minn dawk il-mumentu l-aktar gheżiež, b'mod speċjali għalina bhala grupp. Hadna eżempju kbir mis-sorijiet u l-infermiera tal-post, li bl-akbar ghożża jagħrfu jzommu ambjent vivaċi u bl-azzjonijiet tagħhom ifittxu li jgħinu lil Kristu f'huthom fil-bżonn. Allahares kellhom jahdmu għall-flus...

Tul il-ġimgha li għexna din l-esperjenza, flimkien ma' Dun Joe Zammit, hadna hsieb li norganizzaw purċissjoni bl-Ewkaristija fil-kuriduri ta' l-anzjani, u f'okkażjoni ohra dawwarna l-istatwa tal-Madonna, akkumpanjata mit-talb tar-Rużarju Mqaddes. Imbagħad iddevertejna flimkien, bħal f'*parties* u loġhob li fihom thallatna mar-residenti u dhakna magħhom. Trid tarana niżfnu ma' xi wahda ta' sittin sena! Imma hadd minna ma ddejjaq, għax konna nafu għal x'hiex dhalna. F'esperjenza bħal din, ir-rieda ta' Alla titwettaq fi hwejjeġ zghar u insinjifikanti, u mhux f'dawk li jarahom kulhadd u bihom taqla' ċ-ċapċip tal-pubbliku. Minkejja dan, dak li għamilna ġie apprezzat, u bkewna meta tlaqna.


Dawk il-mumentu ta' kuljum li fihom il-grupp kien jinqasam biex kull tlieta minna jżuru taqsima wahda tad-dar, kienu ta' ġid kbir. Fihom dhalna fil-kmamar ta' dawn in-nies, u tkellimna magħhom dwar dak li jhobbu, u forsi anke dwar dak li jwegġgħom. Qsamna ftit mill-imrar tagħhom, u ppruvajna nkunu ta' konsolazzjoni għalihom. Imma hafna drabi l-ikkunslati konna ahna. X'tagħlima tiehu minn mara ta' xi tmenin sena, għamja, u bilkemm tista' titharrek minn sodditha, li qalbha hi fil-paċi u mohħha kwiet!

Nistqarr li ma għamilna xejn speċjali, imma ta' dak li għamilna ma' dawn "iz-zghar", il-koll ġejna lura Ghawdex mimlija b'sodisfazzjon u spirtu ta' mhabba għall-proxxmu. Din l-esperjenza għallmitna li, kif tenna Ġesù, min jagħti bil-ferh jieħdu l-hlas tiegħu. U ahna l-hlas digà bdejna narawh, għax minn wara din l-esperjenza, aktar qed infittxu li nxettlu fostna bhala grupp l-istess imhabba u ghożża li tghallimna ngħixu fost l-anzjani ta' Messina.

Francesco Pio Attard

dravvjet missirijetna

© Anton F. Attard



IL-BIEDJA F'GHAWDEX

(Id-Disa' Parti)

Ix-Xita

Nghaddu, mela, biex nghidu xi haġa dwar wahda mill-aktar hwejjegħ importanti għall-biedja: **ix-Xita**. Ix-xita tagħtina l-ilma, l-ilma jagħtina l-hajja. Fejn m'hemmx ilma, m'hemmx hajja. Daqshekk hi importanti x-xita. Ghax anki jekk il-bidwi jsaqqi, fl-ahħar mill-ahħar dak l-ilma li jtella' mill-bir jew mill-ispiera sab ruħu hemm mix-xita li għamlet fi żminijiet oħra. U għall-bidwi x-xita m'hix dejjem l-istess. Halli naraw għaliex.

U nibdew b'taqbila ċkejna tat-tfal, mir-raħal tal-Munxar.

*Ix-xita u x-xemx,
l-għasfur inaqqi l-qemħ,
ix-xita u x-xituta,
in-nanna taħt it-tuta.*

Meta jkun hemm ix-xita u x-xemx flimkien, nghidu twieled Tork. Ix-xituta tfisser **xita hafifa**, jew **daqsxejn ta' xita**, **xita żgħira**. Xita hafifa tissejjah ukoll **irxiex**. Imma l-vera xita rxiex ma tridx iddum wisq, għax inkella tiehu isem iehor, bħalma se naraw dalwaqt.

Ix-xita tista' tkun kbira: **xita qawwija**, **xita bil-qliel** jew **bil-bramel**. Meta tagħmel xita bħal din il-widien ifuru bl-ilma. U l-wied ta' l-ilma minfejn għadda jerga' jgħaddi. Xita li tkun akkumpanjata bir-riħ tissejjah **burraxka**. Xita li tagħmel għal hin qasir tissejjah **halba** jew **heżza xita**. Hawn Għawdex halba xita hafifa ġie li tissejjah ukoll burraxka xita. Mela, il-kelma burraxka għandha hafna tifsir, skond fejn tintuża.

Kultant jisbah fil-ghodu u l-ajru jkun miksi kollu shab bix-xita tqattar il-hin kollu, qisha **xita rxiex**, imma ma tiqafx. Ma tkunx xita qawwija, imma tkun xita hafifa, sejra l-hin kollu. Temp bħal dan jissejjah **iċ-ċirċ**. Meta jkun iċ-ċirċ, wiehed ma tantx jithajjar johroġ jiġri barra. Dak in-nhar il-bdiewa jehduha vaganza. Xi drabi ċ-ċirċ jibda jizdied għax l-ajru jibda jtella' s-shab ohxon. Allura din ma tibqax tissejjah

ċirċ, imma **xita dewwiema**, xita li ddum. Ma tantx ikollna bħalha, imma fl-istorja jissemmew jiem ta' xita dewwiema qawwija. Infatti, jingħad li l-purċissjoni ta' San Girgor f'Għawdex saret b'wegħda minhabba xita dewwiema qawwija hafna li kienet għamlet għall-habta ta' l-ahħar tas-seklu sittax, bejn wiehed u iehor f'Settembru tas-sena 1581.

Xita tal-wiċċ hija xita hafifa li meta tagħmel kemm ixxarrab il-wiċċ tar-raba' u tinxf malajr. **Xita ta' l-art** hija xita li tagħmel helu helu biex tixrobha l-art. **Xita torpija** hija halba xita qawwija li ma ddumx ma tghaddi, imma tista' tagħmel il-hsara. Xita bħal din jingħad li tagħmel **bir-ruppat** jew **bir-ruppata**. **Xita tal-boqoq** hija xita li meta tinzel tagħmel hafna bziezaq fl-agħdajjar. Ninnutaw li mhux kull xita hija tal-boqoq, għalkemm dawn jistghu jiffurmaw ruħhom dejjem fi kwantitajiet żgħar. Hawnhekk irridu nfakkru x'ighidilna l-qawl tagħna dwar dan, "Xita tal-boqoq, xita dewwiema". Mela x-xita tal-boqoq iddum niżla hafna. **Xita tal-qighan** hija dik ix-xita li dari kienet tagħmel meta jibdew jagħmlu l-qiegħa fuq l-andar biex jidirsu ż-żara' fuqha. **Xita bir-ragħad u s-sajjetti** hija xita qawwija akkumpanjata minn tempesta elettrika, kollha beraq, li tkun ġejja minn shab ohxon hafna li l-kurrenti ta' l-arja ta' go fih joholqu oqsma ta' elettricità' diversa li jikkawżaw is-sajjetti. Dari s-sajjetti kienu jgħidulhom **żlieżel**, wahda **zilzla**.

Mela, l-ajru l-ewwel jibda jtella' s-shab. Jekk is-shab jehxien nghidu **l-ajru qiegħed jimla**. Imbagħad jibda jberraq, ileħh u jlahlah, u wara jibda rieghed, jiġiferi **jbambal** jew **irambal** u **jdamdam**. Meta r-ragħad joqrob nghidu li jkun beda **jkarwat**. U meta jasal fuqna nghidu li beda **jżelżel** jew **ifaqqa' sajjetti**. Fl-ahħar l-ajru **jagħlaq għajnu** jew **jintebaq**. It-temp ikun fuqna.

Ix-xita l-ewwel tibda tqattar. Imbagħad tizdied u tibda traxxax. Meta tizdied sewwa nghidu li **nfethu bwieb is-sema** u malajr tkun bdiet **iċċaqqaq** jew


tlangas. Meta ma tibqax qawwija hafna, imma xorta wahda tkun niezla mhux hażin, nghidu li x-xita ghadha **xxarxar**. Meta mbagħad is-shab tax-xita jkun għadda, ix-xita tieqaf, u meta tieqaf nghidu x-xita qed **tisha**, jew **shat**. Meta s-shab tax-xita jkun għadda għal kollox u jitfaċċa s-sema ikhal, nghidu li sema jkun **safa** u li l-ajru jkun **ibbnazza**.

Nghaddu issa għal xi qwieli dwar ix-xita, għax f'dawn il-qwieli hemm il-għerf ta' missirijietna. Bosta annimali jimmarkaw li tkun ġejja x-xita, bħall-qattus, il-bagħal, iż-żiemel, u anki t-tajr u għasafar, per eżempju l-pluvieri, isimhom magħhom, għasafar tax-xita. Izda, "Meta johroġ in-nemel itii, tkun ġejja xita bil-kbir". Xita f'waqtha u li tagħmel bil-mod il-mod dejjem tkun tajba għar-raba'. Għalhekk il-qawl iġhidilna, "Xita bnina, deheb fina". Fix-xogħol tar-raba' l-bikri dejjem jiswa aktar minn dak li hu normali. F'dan il-każ, anki x-xita bikrija tiswa ihjed minn dik imwahħra, "Meta x-xita tagħmel bikri, u tibqa' sa l-imwahħar, ikollu x'jitma' l-bidwi u x'jahžen sa l-aħħar". Qawl iehor ifakkarna li meta f'xi sena partikulari tagħmel hafna xita, anki l-bhejjem jahbtu tajjeb, "Meta s-sena tkun milwiema, tkun senet il-hmar", jiġifieri s-silla tagħmel hafna u għalhekk il-hmar isib hafna x'jiekol. Ix-xita bikrija tlibbes l-egħlieqi tagħna b'tapiti bojod tal-ġargir. Dan ukoll kienu jafuh tajjeb missirijietna, "Xita bikrija ttribbet il-ġargir". Meta nsemmu x-xita, ma nistgħux ninsew li l-bdiewa tagħna jagħmlu minn kollox biex jahżnu l-ilma biex meta jasal il-waqt isaqqu bih. Qawl iehor ifakkarna f'dan, "L-ewwel xita tkun għar-raba' u għall-bjar, jekk tissokta timla l-irziezet u d-djar". Meta l-wieċ tar-raba' jkun imlahhaq mhux hażin, ix-xita bir-rih m'hemm prezżha, "Xarba tar-rih, il-wieċ jiġi f'sensih".

Ma nistgħux insemmu x-xita, u ma nsemmux ukoll id-direzzjonijiet tar-rih minfejn tagħmel ix-xita. "Beraq mil-lbiċ, xita żgur iġib". Ir-rih għoli mil-lbiċ għat-tempijiet tax-xita hu l-aqwa wiehed. Hekk ukoll il-punent, "Il-punent itella' u jniżżel kull mument". Bir-rih isfel ma jagħmlux tempijiet kbar tax-xita, hliet f'xi eċċezjonijiet, għax dan ir-rih ismu miegħu, rih isfel, mela qiegħed taht ir-rih. Imma jiġi żminijiet li jagħmel ukoll għax kif iġhid il-qawl, "Xita mil-vant timla l-vagant". Lanqas m'għandna ninsew ix-xita mill-grigal, l-aktar meta jtilgħu żewġ tempijiet kontra xulxin. Imma billi generalment ix-xita tagħmel bil-punent (u l-lbiċ), dan il-qawl ifakkarna li "Meta jiftaħ il-punent, ikun għadda l-maltemp".

Ix-Xita matul ix-Xhur

"Tgħajjtax xita f'Jannar", iġhid qawl popolari hafna. Għax Jannar hu xahar li fih wiehed għandu jstenna x-xita u m'hemm għalfejn joqgħod jitlob għaliha. Infatti, nghidu wkoll, "Għax-xita ta' Jannar fil-bikri, lesti l-bjar". Qawl iehor jghid, "Ix-xita ta' Jannar



troxx il-bhar". Dan hu hekk għax ix-xita ta' Jannar tagħmel il-ġid, basta ma tagħmilx hafna.

Fi Frar ukoll tagħmel ix-xita. Infatti qawl popolari jghid, "Frar fawwar, ifawwar il-bjar". Imma biċ-ċajt nirrimarkaw: ifawwarhom għax isibhom mimlijin! U dan il-ghajdut fih iktar minn verita'. Imma dwar ix-xita ta' Frar għandna qawl iehor interessanti hafna: "Fi Frar, ix-xita bil-lejl u x-xogħol bin-nhar".

Imma għall-biedja, żgur li x-xita li tiswa l-aktar flus hija dik ta' hrug Marzu u dhul April. Il-qawl Għawdexi jghid, "Xita hrug Marzu u dhul April, karru deheb u iehor harir". F'Malta jghidu biss "karru deheb fin". Imma l-qawl Għawdexi għandu marbuta miegħu hrifa helwa hafna dwar hu Salamun. U tabilhaqq tiswa l-flus ix-xita ta' hrug Marzu u dhul April għax ir-raba' jkun kollu wcuħ differenti jitolbu x-xita bil-hniena: patata, ful, piżelli, ċikkarda, qara', silla, għosfor, qoqoċċ, u tant ucuħ ohra.

Meta jidhol ix-xahar ta' April, aktar ma jghaddi ż-żmien, aktar ix-xita ma tkunx tajba għall-biedja. Infatti jingħad, "Nhar San Mark ix-xita nar fl-art".



*Your link
to the world!*

Organisers for Group Tours, Honeymoons,
and all other types of Worldwide Travel

47, Republic Street, Victoria, Gozo VCT 103, Malta.
Tel: 356 2156 0180, 356 2155 6476 Mob: 9949 5700

Fax: 356 2156 0181

Email: travel@linksmalta.com Web: www.linksmalta.com

San Mark jahbat fil-25 ta' April. Dak in-nhar dari kienu jbieterku r-rih. Kienet tinzel purçissjoni kapitulari mill-Katidral għall-knisja ta' San Ġakbu, fejn fl-antik kien hemm ukoll knisja ta' San Mark, u minn hemm isir it-tberik tar-rih. Imma x-xita donnha trid taghmel bilfors f'dan iż-żmien għax qawl iehor jghidilna li "Ix-xita ta' San Ġorġ meghuda", jiġifieri trid tiġi skond il-wegħda. San Ġorġ jahbat fit-23 ta' April. "Minn mit Mejjju ma jghaddix wiehed li ma taghmlix xita". Dan juri li f'Mejju wkoll taghmel ix-xita. U taghmel ukoll ix-xita tal-qighan, l-istess bħal f'Ġunju. Lulju hu xahar niexef, għalkemm ġie li wkoll tilef rasu.

Mhux hekk Awissu. "Awissu x-xemx taharqu u x-xita tmissu". San Bert, li jiehu ċ-ċwieviet tax-xita, naghmlulu l-festa fl-24 ta' dan ix-xahar. Wara din il-festa wiehed jistenna x-xita.

F'Settembru wkoll tista' taghmel ix-xita, imma xita bħal din m'għandha xejn speċjali hlief li hi xita bikrija. Izda aktarx li meta taghmel ix-xita f'Settembru, taghmel iktar f'Novembru jew taqbel iktar għax-xita ta' Novembru għax il-qawl ighidilna, "Xita f'Settembru, meraq tajjeb f'Novembru". Issa halli naraw x'kienu jaħsbu fuq ix-xita tax-xahar ta' Ottubru. Infatti jinghad: "Jekk taghmel ix-xita nhar tar-Rużarju fil-ghodu, tkun bikrija; jekk taghmel minnofs n-nhar 'il quddiem, tkun imwahr". Mela din hija riegla oħra dwar kif se tkun ix-xita fl-istaġun milwiem li jmiss. Ix-xita tal-harifa, generalment tkun bir-raghad u s-sajjetti.

Meta taghmel hafna xita jista' jkun hemm konsegwenzi koroh għall-biedja. Qabel xejn hafna raba' **jinfaga'**. Il-bdiewa taghna jghidu wkoll **ir-raba' jisker**. Għalhekk, wara xita qawwija għal diversi jiem, aktarx naraw bosta raba' mifqugh u mistagħdar. Meta l-art tistagħdar, l-ilma jibda jnixxi u jżoqq mill-hitan. Fit-toroq, għalhekk, naraw hafna

nixxijat ta' ilma **tan-nixa** jew **taż-zaqq** li jdum għaddej għal bosta ġimghat, skond kemm tkun mifqugh l-art.


Xita qawwija tista' wkoll tkun il-kaġun li hafna hamrija tingarr mal-hamla u l-hitan tas-sejjeġh jaqghu. Dari dawn kienu jinbnew mill-ewwel biex il-hamrija ma tintilifx, Illum, b'xorti hażina ghalina, meta l-hitan jaqghu ma jinbnewx u l-hamrija tkompli tingarr lejn il-widien. Imnalla għandna l-ilqugh f'bosta widien li jzommu l-hamrija milli tmur il-bahar. Bil-kelma hamla nifhmu dak kollu li jgorr l-ilma tax-xita hu u għaddej: trab, ġebel, naqal, hamrija u kulma jsib quddiemu.

L-Istielel tal-Maltemp

Il-bdiewa taghna ta' spiss isemmu l-istielel tal-maltemp. Dawn huma xi festi ewlenin tal-harifa u x-xitwa li fihom aktarx taghmel xi maltempata qalila jew hafna xita. Mhux bilfors li matul sena wahda l-festi jkunu kollha stilel, u mhux kulhadd isemmihom kollha, billi kittieba differenti jsemmu stilel differenti. L-istielel tal-maltemp huma dawn li ġejjin: Santa Roza - 4 ta' Settembru, il-Vitorja - 8 ta' Settembru, San Mikiel - 29 ta' Settembru, il-Madonna tal-Pilar - 12 ta' Ottubru, Santa Tereza - 15 ta' Ottubru, Sant'Ursla, 21 ta' Ottubru, San Rafel - 24 ta' Ottubru, Santa Ċecilja - 22 ta' Novembru, San Katerina - 25 ta' Novembru, Santa Barbara - 4 ta' Diċembru, il-Kunċizzjoni - 8 ta' Diċembru, Santa Luċija - 13 ta' Diċembru, San Girgor - 12 ta' Marzu, u l-Lunzjata - 25 ta' Marzu. Id-dati msemmija huma skond il-Kalendarju Liturgiku l-antik.

B'dana kollu, malli tghaddi l-Gandlor, festa tal-Purifikazzjoni tal-Madonna li dari kienet issir fit-2 ta' Frar, l-Istielel tal-Maltemp suppost li jkunu għaddej. Tant hu hekk li l-qawl ighid, "Il-Kandlor, stilli fora", jiġifieri, il-Kandlor, l-istielel barra.

(*Jissokta*)




LAVA
SOLAR HEATERS

the heaters that keep you smiling even after you receive your electricity bills!

No. 1
for Prices & Quality

"HILITE" Hardware Store,
St. Bert Street, Xewkija, Gozo.
Tel: 2155 5736, 9947 8884 - Fax: 2155 5736
Email: hilite@maltanet.net



LANTERN

**Guest House
Restaurant • Pizzeria**

MARSALFORN - GOZO

Tel: 562365 • Fax: 556285
Mobile: 09877648 / 09883028
Residence: Tel: 554186
E-mail: romx@vol.net.mt

SEA VIEW
APARTMENTS
ALSO AVAILABLE

TERNO ZONE

T.V.'s, Hi Fi Systems, Mobile Phones & Accessories,
Cordless Phones, Car Audio & much more.

Call Peter & Maureen Mercieca

Fortunato Mizzi Street, Victoria, Gozo, Malta.
Tel/Fax: 21565304 Mobile: 09491809 / 09854176
e-mail: teknozon@maltanet.net

Xerri l-Bukkett




Bar

Restaurant Pizzeria

*Dine while enjoying the best view in
the Maltese islands*

Triq iz-Zewwieqa Qala

Tel. 553500



GELAT TA' VERU...

...DOQTU???

BAXAN ORIGINAL



SMUGGLER'S CAVE

BAR • RESTAURANT • PIZZERIA
IL-MENQA - MARSALFORN - GOZO
TEL: 551005 - 551983 FAX: 559959

A Whole New Look

Sharmain's Styling Salon

57,
St. Joseph Square
Zala, Gozo
Tel: 2156 6236



IL TERRAZZO

Bar & Restaurant

• St. Simon Street, Xlendi, Gozo •

Host: Joseph Mercieca
Tel: 562992, 556594 • Mobile: 0944 6833 • Pager: 357 4242
E-Mail: www.terrazzo@waldonet.net.mt
Web Site: www.gozo.com/terrazzo

FUQ L-INTERNET

RADJU R.T.K. - 103 / 97.8 FM Stereo
<http://www.rtk.org.mt>

IL-HAJJA F'GHAWDEX
<http://www.gozodirect.com/lumenchristi>

Wirt
Gziritna

IL-MUŻEW TA' L-ISTORJA NATURALI (L-Għaxar Parti)

L-ARTROPODI U L-INSETTI

Fil-ġranet sbieħ tar-Rebbiegha żgur li f'hin jew f'iehor tinbet fina x-xewqa li nohorgu fil-kampanja. F'dak iż-żmien, hemmhekk, wiehed jilmah għadd kbir ta' hlejjaq ta' kull forma u kulur jittajru minn fuq fjura għal fuq ohra. Bosta minn dawn ikunu insetti u l-aktar li jolqtu l-għajn bla dubju huma l-friefet bi ġwenhahom kbar u ta' kull lewn, jimirhu fuq il-fjuri jfittxu n-nektar.

Fil-familja tal-artropodi nsibu l-friefet, il-bahrijiet, il-granċijiet, il-brimb, il-hnieżer l-art, iċ-ċentipiedi u l-insetti kollha. Dan il-grupp kbir jgħbor fih l-animali kollha li għandhom qafas jew skeletru estern u saqajn magħmulin minn biċċiet li jartikulaw flimkien. L-artropodi jinqasmu f'erba' klassijiet:

1. **KRUSTACEA**: thaddan fiha l-granċijiet, il-gambli, l-ixkatli u l-koċċli.
2. **ARAKNIDA**: thaddan fiha l-qraden, l-iskorpjuni u l-brimb.
3. **DIPLOPODA** jew **MIRJAPODA**: li fiha nsibu ċ-ċentipiedi u l-millipiedi.
4. **INSETTI**: imniżzla taht dan l-isem kull tip ta' nsetti.

Il-klassi ta' l-insetti hija tant mifruxa u tiġbor fiha tant speċi differenti li tiġi maqsuma f'24 grupp imsejha ordni. Miġbura f'dawn l-erbgha u għoxrin ordni nsibu mhux anqas minn miljun speċi differenti. L-istudju ta' l-insetti, imsejha entomologi, huma tal-fehma li dan in-numru huwa biss madwar 10% tal-insetti kollha li fil-verita jeżistu fid-dinja.

L-ANATOMIJA TA' L-INSETT

Kull insett għandu ġismu maqsum fi tliet partijiet u għandu tliet pari saqajn. Għandu l-iskeletru fuq barra u mibni minn materjal iebes hafna li jgħidulu kitin. Insibu nsetti li għandhom żewġ pari ġwienah. Aktar 'l fuq rajna li kull insett għandu ġismu maqsum fi tliet partijiet. Fuq quddiem insibulu r-ras, li jkun fiha għajnejn aktarx kbar, iffurmati minn numru ta' lentijiet essagonali (li għandhom sitt naħat) jgħidulhom okkelli u par qrun jew ahjar antenni. F'dil-parti nsibu wkoll il-halq li huwa speċjali u xi ftit kumpless. Hekk l-organi sensorjali (dawk li jhoss bihom) insibuhom fir-ras. It-toraċi jew il-parti tan-nofs, hija l-aktar parti muskolata. Din hija struttura waħda riġida ffurmata minn tliet partijiet:

- a) il-**protoraċi**: fejn hemm is-saqajn ta' quddiem;
- b) il-**meso toraċi**: il-parti tan-nofs, fejn hemm par saqajn ohra (dawk tan-nofs) u f'dawk l-insetti li għandhom il-ġwienah ta' quddiem;
- c) il-**meta toraċi**: il-parti ta' wara fejn insibu par saqajn u par ġwienah (jekk l-insett ikollu ġwienah), is-saqajn u l-ġwienah ta' wara.

Peress li bħal ma għidt iktar 'l fuq jeżistu eluf ta' speċi ta' nsetti, jien ser niffoka l-aktar fuq insetti l-aktar magħrufa u popolari magħna volderi l-friefet u l-bahrijiet.

IĊ-ĊIKLU TA' HAJJA TAL-FARFETT JEW TAL-BAHRIJA MAGHRUFA WKOLL BĦALA L-METAMORFOSI

Il-metamorfosi jew iċ-ċiklu ta' hajja tal-farfett jew tal-bahrija hija maqsuma f'erba' stadji li huma: il-bajda, ix-xaġhat, lil-pupa u l-insett adult. Dan it-tip ta' ċiklu huwa magħruf bħala **Metamorfosi shiha**. Din issehħ ukoll fl-ispeċi tad-dubbien, in-nemus, il-hanfus, iż-żunzan, in-naħal u n-nemel. Imbagħad hemm l-insetti li jgħaddu minn metamorfosi li fiha tliet stadji biss li huma: l-bajda, in-ninfa u l-insett adult. Dawn l-ispeċi huma l-ġurati, il-wirdien u l-mažzarelli.

Giuseppe M.
Bezzina

IL-BAJDA

Mela, kull farfett jew bahrija jibda l-hajja tiegħu bhala bajda. Il-farfett jew il-bahrija mara tbid jew bajda wahda wara l-ohra jew ghanqud ta' bajd fuq in-naħa ta' taht tal-werqa li fuqha jghix ix-xagħat. Il-forma, il-kulur u l-iskultura fuq il-qoxra ta' barra jvarjaw minn speċi għall-ohra.

IX-XAGĦAT

Il-bajda tfaqqas aktarx fi ftit granet, għalkemm dan iż-żmien ivarja minn speċi għall-ohra u minn generazzjoni għall-ohra. Il-bajda tiddel il-kulur u x-xagħat jidher jitharrek fil bajda hekk kif din tkun waslet biex tfaqqas. L-ewwel haġa li jagħmlu x-xagħat ta' hafna speċi ta' friefet u bahrijiet differenti hu li jieklu l-qoxra. Minn studji li saru, jidher ċar, li din l-ewwel ikla tagħhom għandha mportanza kbira għax dawk li ma jirnexxielhomx jieklu l-qoxra ma jkunux kapaċi jaqdbu l-ikel l-iehor u jaslu biex imutu. X'aktarx li l-qoxra fiha xi sustanzi vitali, bħal proteini mehtieġa fl-iżvilupp tax-xagħat. Ix-xagħat jiekol u jikber il-hin kollu qisu magna. Huwa ma jikbirx b'mod uniformi jew kostanti. Dan jiġri minhabba li l-ġilda hija bla hajja u iebsa u għalhekk ma tikbirx jew titwessa miegħu. Jiġri għalhekk li meta x-xagħat jiekol u jikber, din il-qoxra mejta ma tibqax tesgħu u fl-aħħar tkun ser tixpakka. Allura meta jiġri hekk, ix-xagħat jieqaf jiekol, iwaqqa' l-qoxra jew il-ġilda l-qadima u jibda jiffirma oħra ġdida u akbar. Hekk kif din il-qoxra ġdida tara l-arja tibbies xi ftit u tissahħa u x-xagħat ikompli jiekol u jikber. Dan il-bdil ta' qoxra, li fil-fatt huwa kontrollat minn żewġ ormoni, isehh bejn erbgha u hames darbiet. Dan il-bdil huwa magħruf bhala ekdissi u ż-żmien ta' bejn ekdissi u iehor jissejjah instar.

Ix-xagħat ta' farfett ikollu ġismu magħmul minn ras b'qoxra iebsa u madwar tlettax-il segment jew ċirku. Il-ġisem ta' bahrija zghira jkollu inqas numru ta' ċrieki. Fir-ras insibu par qrun qosra, halq b'żewġ ixdaq b'xifer jaqta' hafna u par għajnejn sempliċi.

IL-PUPA

Imbagħad issir bidla kbira fl-aħħar ekdissi. Meta x-xagħat jibdel il-qoxra għal hames darba, flok isir xagħat akbar, jinbidel f'pupa. Meta jkun ser jinbidel f'pupa, ix-xagħat jitleq minn fuq l-pjanta fejn ikun qatta' hajtu u jfittex post imwarrab u għall-kwiet. L-ewwel haġa li jagħmel hu li jinsegħ bħal roqgħa zghira ta' harir u fiha jankra sewwa il-ganċijiet ta' l-aħħar sieq abdominali. Wara dan jinsegħ bħal hajta tal-harir, imwahhla maż-żewġ iġnub tiegħu u li tghaddi minn fuq dahru, hekk li ma jkunx jista' jaqa' lura. Mhux il-friefet kollha jagħmlu din il-biċċa xogħol meta jsiru pupa.

Ix-xagħat ma tantx jiehu żmien biex jinbidel f'pupa. L-ewwel il-ġilda tax-xagħat tinqasam minn wara r-ras u biċ-ċaqliq kontinwu u ritmiku kkawżat minn ġbid muskolari, din bħal tickien u titkebbeb lejn in-naħa ta' wara tal-pupa li qed tiffirma. L-aħħar sforz hu lil-pupa tarmi għal kollox il-ġilda qadima.

IL-FARFETT JEW BAHRIJA

Jekk wiehed iħares lejn pupa jkun jista' jilmah hafna mill-partijiet li jinsabu fil-farfett. Malajr jidhru l-għajnejn u l-antenni, il-ġwienah u l-proboxxide, it-toraiċi

u ż-żaqq u s-saqajn. Meta l-pupa tkun waslet biex tfaqqas, il-ġwienah jieħdu l-kulur, jinqasam minn wara r-ras u l-farfett jitekaxkar ftit ftit 'il barra. Għall-ewwel il-farfett ikun imxarrab u l-ġwienah zghar u mkemmxin. Jiddendlu ġwenhahj 'l isfel u jibda jippompja bħal likwidu fil-vini tal-ġwienah. Dawn jinfethu, jikbru u jibbiesu. Wara xi siegħa l-farfett ikun lest biex jagħmel l-ewwel titjira tiegħu madwar il-holqien ta' madwaru.

LEPIDOPTERA

Lepidoptera huwa l-isem tal-ordni li tiġbor fiha l-ispeċi tal-friefet u l-bahrijiet. Il-kelma hija magħmula minn żewġ kelmiet Griegi li huma *lepis* li tfisser qoxra u *pteron* li tfisser ġewnah. U għalhekk nistaqsu x' differenza tghaddi bejn iż-żewġ speċi?

Fil-fatt ma hemm ebda differenza bejn il-friefet kollha jekk inpoġġhom kollha fuq naħa wahda u l-bahrijiet kollha fuq in-naħa l-ohra. Naraw li l-friefet huma mzejna b'aktar kuluri, itiru filgħodu waqt il-hin tax-xemx u waqt li jorqdu jew jistrieħu jzommu ġwenhahjom magħluqin dritti 'l fuq. Minn naħa l-ohra l-kuluri tal-bahrijiet huma aktarx skuri, johorgu jittajru wara nżul ix-xemx u waqt il-mistireh tagħhom iżommu il-ġwienah miftuħin ċatti. Imma nsibu wkoll hafna speċi ta' bahrijiet li bħal friefet itiru matul il-ġurnata, u għandhom ukoll ġwienah ikkulluriti hafna. Il-bahrijiet tropikali *Chrysiridea Riphearia Drury* hija eżempju tipiku. Imbagħad niltaqqu wkoll ma friefet bħall-ispeċi tal-familja *Hesperiidae* li bhala abitudni jzommu ġwenhahjom bħal tal-bahrijiet ċatti fil-hin li jistrieħu u min-naħa l-ohra hemm speċi oħrajn ta' bahrijiet bħall-familja *Geometridae* li jagħluq il-ġwienah 'l fuq biex jistrieħu, bħal friefet.

L-aktar differenzi mportanti nsibuhom fil-forma ta' l-antenni u l-prezenza jew in-nuqqas ta' struttura li torbot il-ġwienah flimkien, magħrufa bhala *frenulum*. Mingħajr ebda eċċezzjoni l-antenni tal-friefet huma dejjem irraq u jispiċċaw f'nefha, qisha boċċa zghira, filwaqt li l-bahrijiet nsibulhom diversi forum ta' antenni imma fl-ebda każ bħal tal-friefet.

Din kienet l-aħħar parti tal-mawra tagħna fil-mużew tax-Xjenzi Naturali. Kienet pjuttost twila, imma, nispera li kienet interessanti. Nerga ntennikom biex ssibu ftit tal-hin biex tmorru taraw il-mużewijiet speċjalment fl-aħħar Hadd ta' kull xahar meta jkunu bla hlaas għall-Maltin u l-Għawdxin.

REFERENZI:

- Cachia Charles: *Molluski ta' Malta*, Kullana Kulturali, PIN 1999.
 Farrugia Randon S. *Il-Hut ta' Malta*, Kullana Kultura, PIN 2001.
 Ghiselin Michael T.: 1. *Echinoderm*, 2. *Crustacean*, *Encarta Encyclopedia*, 2001.
 Lanfranco Edwin: *The Flora and Vegetation of Gozo (A Focus on Gozo)* April 1996. *Il-Hut: Flora u Fawna ta' Malta*, 1996.
 Mann Alan: *Human Evolution Encarta Encyclopedia*, 2001.
 Mifsud Costantino: *Il-Molluski: Flora u Fawna ta' Malta*, 1996.
 Sammut Paul: *Il-Lepidoptera*, Kullana Kulturali, PIN 2000.
 Schembri Patrick J. (1) *L-Ekinodermi*. (2) *L-Insetti*. (3) *Il-Knidarji: Flora u Fawna ta' Malta*, 1996.
 Wendt Herbert: *From Ape to Adam*, 1972.
 Zammit Maempel George: *The Geology of Gozo (A Focus on Gozo)*, April 1996.

N.B.

Nixtieq inżid lista oħra ta' riferenzi għall-artiklu dwar il-Mużew tal-Folklor li bi żbal ġenwin ma ġietx inkluzja fl-aħħar ta' l-artiklu.

REFERENZI:

- Attard Anton F. (1) *Loghob Folkloristiku ta' Għawdex*, 1969. (2) *Mill-Folklor ta' Għawdex - Ġabra ta' Taqbil u Ghana Folkloristiku*-1986. (3) *Mill-Hajja ta' l-Imghoddi*, 1991.
 Cassar Pullicino Ġuże': *Studies in Maltese Folklore, Stejjer ta' Niesna*, 1967.
 Galea Ġuże': *Xogħol u Snajja ta' l-Imghoddi*, 1972.

Madre Margerita De Brincat - 8

Hadet il-vokazzjoni tagħha bis-serjetà

jikteb Angelo Xuereb



Madre Margerita hadet il-vokazzjoni ta' soru bis-serjetà u bnietha fuq pedamenti sodi: talb, devozzjoni lejn il-Qalb ta' Gesù u l-Madonna, l-Ewkaristija, filwaqt li xtaqet li s-sorijiet tal-Kongregazzjoni tagħha jipperseveraw sal-mewt.

Kienet konxja li l-istil ta' hajja tal-Kongregazzjoni hija vokazzjoni ġejja minn Alla. Kienet titlob sinjal mis-Sema biex tara jekk hijiex approvata minn Alla billi soru tmut fil-kongregazzjoni li tkun laqet ċertu grad ta' qdusija. Għalhekk meta semgħet bl-aħbar tal-mewt ta' Madre Nazzarena Gouder, li mit-78 sena għaddiet 55 minnhom fil-Kongregazzjoni tagħha, qalet b'ton ta' fidi:

“Mill-ewwel jum li fih ġejt magħzula bhala Superjura Ġenerali sal-lum, jien dejjem tlabt 'l Alla wara t-tqarbin imqaddes, biex ikolli mis-Sema sinjal li l-Kongregazzjoni tagħna hi tassew approvata minn Alla.

U s-sinjal kellu jkun li qabel ma mmut ikolli x-xorti nara wahda mis-sorijiet tagħmel mewta tassew qaddisa. Issa rajt il-mewt ta' Madre Nazzarena, u għandi ċ-ċertezza li hi tinsab flimkien mal-beati. Issa x'fadalli hliet li mmut anke jiena?”

Izda filwaqt li kienet titlob għall-perseveranza tas-Sorijiet tal-Kongregazzjoni tagħha, kienet tagħmel il-mezzi kollha possibbli. Riedet li hajjithom tkun wahda bbażata fuq spiritwalità soda u ċaħda tad-dinja. Hija tikteb: “Hudu hsieb tajjeb tal-postulanti u ta' l-aspiranti, halli jitolghu utli u qaddisin. Imlewhom il-koll bl-imhabba serafika”. Din il-perseveranza kellha tinbena fuq is-serjetà. Ma reditx li l-Kongregazzjoni tagħha tkun mibnija fuq sorijiet ta' nofs kedda izda erwieh ikkonsagrati verament lil Alla. Dan narawh f'din il-kitba tagħha:

“In-numru sabih tal-postulanti jhennini! Huma bhall-hames Pjagi tal-Mahbub Gharus tagħna msallab. Ghidilhom halli jkunu devoti hafna, anzi bhal namrat ta' dan in-nar divin. Ghidilhom halli jeqirdu fihom bis-serjetà dak kollu li jwassalhom halli tghaddi tagħhom jew li jagħmlu li jridu. Irrid li ma jkollhom xejn tagħhom biex ikunu sorijiet veri u mhux bin-nofs”.

Hija kienet tinsisti biex is-sorijiet ikollhom l-ideal ta' qdusija u ċ-ċaħda tagħhom infushom. Fil-kitba tagħha niltaqgħu ma' dan il-hsieb: “Noffru għall-formazzjoni tan-novizzi, iċ-ċaħdijiet li niltaqgħu magħhom matul hajjitna, dak kollu li nhossuh imur kontra n-natura tagħna”.

Il-messaġġ ta' Madre Margerita ma huwiex biss għas-sorijiet izda għal dawk kollha li jridu jiehdu l-vokazzjoni nistranija bis-serjetà: Alla lil kull bniedem jagħtih missjoni xi jwettaq. Izda huwa jrid jilqagħha bis-serjetà u jagħmel hiltu sabiex itemmha skond ir-rieda ta' Alla.

U proprju n-nistrani jsib f'Madre Margerita l-mudell ta' perseveranza nistranija mibnija fuq iċ-ċaħda, talb, serjetà, dedikazzjoni u heġġa. Jalla l-messaġġ tagħha jkompli jhalli frott bil-bosta.

Rose's
BAR & RESTAURANT

15, Ramla Road, Nadur, Gozo, Malta.
Tel: 564890 Mob: 0942 5830



57, MAIN GATE STREET, VICTORIA, GOZO.

Prop.: Mario P. Grech F.A.D.O. (Lond.).

Appointments for
EYE TESTING / EXAMINATION
by the Latest Computer Technology
and Eye Specialists

Telephone: 55 65 28 / 56 33 31

*Ehilsu mill-gilla tax-xemx u sebbħu djarkom
bil-Vertical & Venetian Blinds & Roller Shades ta'*

Tony Camilleri

VARJETÀ KBIRA TA' BLINDS U SHADES TAD-DRAPP,
ALUMINIUM U PLASTIC, KIF UKOLL FLY SCREENS.




**KOLLOX BI
PREZZIJET
RAĠJONEVOLI**

Għal aktar dettalji rrikorru għand:



David Cocco Palmieri Street, Nadur, Gozo
Tel. 21553352/21562211 - Mob. 999 5001 - Fax 21562211



*Issa tista'
thawwar
il-borma
bħal dari*

*Issib Hwawwar, Hxejjex Aromatici,
Frott Imqadded għall-Ħelu
u Prodotti oħrajn għall-ikel.*

**14-15 KERĊEM ROAD, VICTORIA VCT 104, GOZO.
TEL: 2156 2160**

int u sahħtek

Dr. Mario Saliba M.D.

Il-Ġenetika: Arma f'idejn il-Bniedem

Sa issa hafna jibzghu mill-ġenetika għax permezz tagħha l-bniedem għandu arma f'idejh li biha jista' johloq bnedmin oħra minghajr l-użu tal-konċepiment. S'issa konna nemmnu li kull wiehed u waħda minna jkollu l-karatteristiċi tiegħu ga stampati u dik li nistgħu nsejju **l-identità** tagħna tkun ga stabilita mill-mument tal-konċepiment tagħna. Hadd u l-ebda ambjent ma' jista' jbidel dak li jkun ga 'miktub' fil-**genes** tagħna. Dan jissejjah determiniżmu bijologiku. Skond din it-teorija hajjitna hija kompletament determinata mill-**genes**. Allura ahna nkunu mweldin hallelin, qattiel, bravi, injuranti, buffi, melankoniċi ...eċċ. minn għuf ommna u mhux l-ambjent jew it-trobbija jagħmluna hekk. Issa permezz tal-ġenetika dan kollu spiċċa u hajjitna hija dahka għax tista' tkun mibdula permezz ta' l-**inginerija ġenetika**. Dan qajjem ċertu biża' li huwa ġustifikata għax hajjitna tista' tkun manipolata mix-xjenzjati.

Iżda dan għadu mhu xejn hdejn dak li x-xjenzjati jistgħu jagħmlu lill-mohħ permezz ta' interventi kirurġiċi. Skond l-opinjoni medika dan l-indhġil tal-bniedem huwa aktar tal-biża' mill-bio-ġenetika. Permezz ta' labar fini hafna mdahhlin fil-mohħ, xjenzjati jistgħu jikkontrollaw il-funzjoni tal-mohħ. Ga kien hemm attentati biex ċertu mard tal-mohħ ikun ittrattat b'dan il-mod. Dan huwa mod perikuluż kif tittratta bniedem għax ir-rizultat mhux garantit u lanqas huwa previst. Illum inholqu ċerti mediċini li lanqas nafu kif jahdmu fuq il-mohħ. Iżda minkejja dan xorta qegħdin jintużaw, saħansitra fuq it-tfal. It-tendenza hi, li iktar 'il quddiem, l-użu ta' dawn il-mediċini jikber u dak li l-bniedem ma jirnexxilux

jagħmel permezz tal-bio-ġenetika jipprova jagħmlu permezz ta' dawn il-mediċini li qed ikunu vvintati u permezz ta' interventi fuq il-mohħ. Għad jiġi żmien li nibdew niehdu mediċini mhux għax morda iżda biex ma nixjihux, jew biex il-mohħ tagħna jibqa' jahdem tajjeb. Dan isir fuq l-istess principju ta' prevenzjoni fil-każ ta' mard tal-qalb u ta' l-arterji. Illum wiehed ma jistennix li jimrad biex jiehu l-kura, iżda jiehu l-kura biex ma jimradx! Skond Francis Fukuyama fil-ktieb tiegħu "*Our Posthuman Future*", il-bniedem fil-futur irid



jakkwista dak kollu li jimmaġina permezz ta' prodotti farmaċewtiċi jew kirurgija fuq il-mohh. Hemm ġa madwar 40 mediċina lesta biex tintuża kontra l-marda *Alzheimer* li ftit ftit ixxejjah il-mohh u minhabba fiha dak li jkun jitlef il-fakultajiet tal-mohh, ma jkunx jista' jiehu hsieb tiegħu nnifsu u lanqas jikkomunika ma' ta' madwaru. Fil-futur għad nibdew niehdu mediċini biex ma ninsewx jew biex nġhollu l-intelligenza tagħna.


Ix-xjenza tal-ġenetika illum għamlet avvanzi kbar biex jiddeterminaw l-evoluzzjoni tal-bniedem u ta' l-umanità. Għalhekk iktar ma l-bniedem isir jaf affarijiet, iktar jitgħabba bir-responsabilità ta' ghemilu. Manipulazzjoni ġenetika hija kull intervent min-naħa tax-xjenza biex jitbiddlu xi partijiet minn ġewwa l-embriju. Dawn il-partijiet jissejju *genes*. Dan it-tbdil isir bil-ghan biex ikunu eliminati ċerti difetti li huma l-kawża ta' xi marda bħal fil-każ ta' *cystic fibrosis*, xi tipi ta' kancers, eċċ. Ricerki bħal dawn jistgħu iħallu hafna ġid. Saru hafna esperimenti fuq xtieli u annimali u saħansitra dan l-aħhar permezz tal-*cloning* inholqot il-famuża naghġa-kopja li semmewha *Dolly*. Issa sabu li din in-naghġa hija ċajta tan-natura għax ġa għandha l-artrite! Hawn min jahseb li dawn l-interventi ġa bdew isiru fuq embrijoni umani. Il-bniedem qed jagħmilha ta' Alla u qed jipprova johloq individwi kważi perfetti u superjuri għal bnedmin oħra. Din ma għadiex fantaxjenza iżda saret realtà. Iżda kemm huwa ġustifikat il-bniedem li jesperimenta fuq embrijoni ta' bnedmin oħra? Il-biża' huwa li f'dan il-qasam jista' ma jkunx hawn limitu safejn ix-xjenza tista' tasal. Jekk il-bniedem jipprova jiehu l-poteri kollha f'idejh għadu hadd ma' jaf il-konsegwenzi li għalihom jistgħu jwasslu. Dan huwa każ fejn il-bniedem jagħmilha ta' Alla. Permezz tal-ġenetika illum nafu dwar hafna mard u kundizzjonijiet tal-bniedem li jintirtu. Kull bniedem għandu sett ta' *genes* li jiddeterminaw dak kollu li jiffurmaw il-bniedem sa l-inqas dettal. Fil-qasam tal-ġenetika l-futur ġa huwa magħruf. Il-progress miexi b'ritmu mghaġġel. Din ir-rivoluzzjoni ġenetika bdiet fl-1952 meta nstab il-mollikolu tad-DNA u sena wara x-xjenzjati **Watson** u **Crick** irnexxielhom jiskopru l-binja ta' dan il-mollikolu li fih jinsab il-wirt ġenetiku ta' kull wiehed u wahda minna. Il-bniedem kważi wasal biex jiskopri l-kawża tal-mard ġenetiku kollu. Din l-informazzjoni



tkun tista' tintuża biex dawk li jimpegaw ikunu jistgħu jindagaw fuq il-persuni li japplikaw u għalhekk ikollhom il-faċilità li jagħzlu l-aħjar applikant skond l-informazzjoni li tidher fil-kompjuter. Jekk il-bniedem jivvinta pillola li jirriżulta li tagħmel hsara jista' jirtiraha x'hin irid. Iżda l-hsara li tista' ssir bil-manipulazzjoni ġenetika jew bil-kirurgija hija rreversibbli.

Permezz ta' dawn l-iskoperti u t-teknologija ġdida l-bniedem qed jiskopri potenzjal infinit li jirrendilu l-kapaċità li jtejjeb il-hajja tiegħu u jnaqqas hafna mard, iżda li jista' jagħmel hafna hsara wkoll. Hawn il-mistoqsija tiġi wehidha. Il-bniedem sa fejn għandu jasal? Din hija bħal loġħa tal-*poker*. Il-mazz tal-karti qieghed f'idejn il-bniedem, kollox jiddependi minn kemm jilgħab loġħa tajba. Fis-snin li ġejjin, jekk ix-xjenza ma tkunx immexxija mill-kuxjenza din tista' twassal għall-querda tal-bniedem.

	<i>Malta's Leading Tour Operators</i>		
	LINKS TRAVEL LTD. are Gozo Representatives for HAMILTON TRAVEL		
47, Republic Street, Victoria, Gozo VCT 103, Malta.			
Tel: 356 2156 0180, 356 2155 6476 Mob: 9949 5700 Fax: 356 2156 0181			
Email: travel@linksmalta.com Web: www.linksmalta.com			



Charles Cilia jirbaħ in-nofs Maratona ta' Ghawdex

Charles Cilia (A.S. *Libertas*) rebah in-Nofs Maratona ta' Ghawdex ta' 13.1 mili, organizzata mill-*Gozo Amateur Athletic Association* nhar il-Hadd 21 ta' April 2002 meta spiċċa l-ewwel f' hin ta' 1.12:35. Huwa kiseb vantaġġ tajjeb, fejn fit-tieni post dahal Brian Magri (*Athleta Pembroke*) f'1.13:34. It-tielet spiċċa Charlie Vella (*Zurrieq Wolves*) f'1.19:57. Din is-27 edizzjoni kienet possibli bl-ghajnuna offruta mill-Kunsill Lokali tax-Xagħra, il-*Corintha Groups of Companies*, ir-*Red Bull*, u *San Michel*.

Bhala l-ewwel mara spiċċat Carmen Hili (*St Patricks*) f'1.31:22 quddiem Anna Lungaro u Mary Rose Herd. Bhala l-ewwel Ghawdxi dahal Carmel Camilleri f'hin ta' 1.34:50 segwit minn Raymond Agius u Manuel Formosa. Victor Borg spiċċa l-ahjar fil-kategorija ta' '1 fuq minn 40 sena f'hin ta' 1.24:23; Ray Mifsud spiċċa l-ahjar fil-kategorija ta' '1 fuq minn 45 sena f'hin ta' 1.21:13, u Reno Audino f'hin ta' 1.34:53 spiċċa l-ahjar fil-kategorija ta' '1 fuq minn 50 sena. John Gatt spiċċa l-ahjar b'hin ta' 1.40:43 fil-kategorija ta' '1 fuq minn 55 sena u Victor Spiteri spiċċa l-ahjar f'dik ta' '1 fuq minn 60 sena f'hin ta' 1.58:58.

Il-ġirja tat-8 mili ntrebhet għal darb'ohra minn Drew Lang (*St Patricks*) f'hin ta' 44:59. Warajh spiċċaw Jonathan Balzan u Joseph Abdilla. Bhala l-ewwel mara spiċċat rebbieha għal darb'ohra Doreen Vella (*Zurrieq Wolves*) f'hin ta' 54:56. Hija kienet segwita minn Theresa Camilleri u Bridget Falzon.

Bhala l-ewwel Ghawdxi spiċċa Dominic Cutajar f'hin ta' 52:46 segwit minn Philip Cassar u Lawrence Galea. Bhala l-ewwel Ghawdxi spiċċat Theresa Toscano f'hin ta' 1.13:23. Hija kienet segwita minn Geraldine Cassar Torregiani u Jessica Sultana.

Pawlu Camilleri spiċċa l-ahjar fil-kategorija ta' '1 fuq minn 40 sena f'hin ta' 48:14 u George Farrugia spiċċa l-ewwel fil-kategorija ta' '1 fuq minn 45 sena. Anthony Desira spiċċa fl-ewwel post f'dik ta' '1 fuq minn 50 sena f'hin ta' 53:03 u Tony Fenech kien l-ahjar fost dawk ta' '1 fuq minn 55 sena b'hin ta' 1.01:39. Imbagħad Joseph Dimech spiċċa l-ewwel fil-kategorija ta' '1 fuq minn 60 sena f'hin ta' 1.17:59.

Marie Louise Bugeja spiċċat l-ahjar fil-kategorija ta' '1 fuq minn 40 sena meta spiċċat

f'hin ta' 1.15:26. Mary Falzon dahlet l-ewwel f'dik ta' 'l fuq minn 50 sena f'hin ta' 1.09:05 u Cecilia Degaetano b'hin ta' 1.08:50 spiccat l-ewwel fil-kategorija ta' 'l fuq minn 60 sena.

Bhala l-iktar raġel anzjan spicca Pawlu Fenech u bhala l-iktar anzjana spiccat Geraldine Cassar Torregiani.

It-tigrija ta' 1-4km ntrebhet minn Nathan Vella f'hin ta' 11:29. Huwa kien segwit minn Kurt Xerri u Keith Tabone. Bhala l-ewwel tfajla dahlet Joelle Cortis (*Athleta Pembroke*) f'hin ta' 12:40 segwita minn Marouska Cutajar u Angele Żarb. Bhala l-ahjar tifel fil-kategorija tas-16-il sena spicca Matthew Cini f'hin ta' 13:38 u l-ewwel Ghawdxi kien Daniel Pace b'hin ta' 14:34. Il-kategorija tal-15-il sena ntrebhet minn Andrea Camilleri f'hin ta' 12:13 u l-ewwel Ghawdxi kien Manwel Xerri b'hin ta' 14:18. Il-kategorija ta' 1-14-il sena ntrebhet minn Jeremy Gingell f'hin

Ann Borg f'hin ta' 14:53 u l-ewwel Ghawdxija dahlet Modianne Agius f'hin ta' 15:23, u l-kategorija tat-13-il sena ntrebhet minn Rachele Cutajar f'hin ta' 13:41 u l-ewwel Ghawdxija spiccat Carmelina Agius f'hin ta' 18:01.

Il-ġirja taż-2km ntrebhet minn James Parnis (*Athleta Pembroke*) f'hin ta' 7:11 segwit minn Claudio Toscano u Christian Formosa. Bhala l-ewwel tifla dahlet Roberta Borg f'hin ta' 8:08 quddiem Denise Law u Denise Mifsud. Il-kategorija tat-12-il sena ntrebhet minn Gordon Lungaro f'hin ta' 7:33 u l-ewwel Ghawdxi kien James Grima b'hin ta' 7:51. Il-kategorija tal-11-il sena ntrebhet minn Keith Vassallo f'hin ta' 7:46 u l-ewwel Ghawdxi li dahal kien Joseph Vella f'hin ta' 8:39. Jean Claude Cutajar rebah il-kategorija ta' 1-10 snin meta spicca l-ewwel f'hin ta' 8:04 u l-ewwel Ghawdxi kien Christian Cardona f'hin ta' 8:43.



ta' 12:42 u l-ewwel Ghawdxi spicca Joseph Galea f'hin ta' 12:41. Imbaghad il-kategorija tat-13-il sena ntrebhet minn James Cassar f'hin ta' 15:18 u l-ewwel Ghawdxi kien Nicholas Agius f'hin ta' 19:36.

Bhala l-ewwel tfajla fil-kategorija tas-16-il sena spiccat l-ewwel Maria Mifsud f'hin ta' 14:49 u l-ewwel Ghawdxija spiccat Marita Grima f'hin ta' 18:19. Il-kategorija tal-15-il sena ntrebhet minn Nadia Mifsud li grietha fit-13:46 u l-ewwel Ghawdxija dahlet Charlene Agius f'hin ta' 19:09. Il-kategorija ta' 1-14-il sena ntrebhet minn Sarah

L-ewwel tifla fil-kategorija tat-12-il sena spiccat l-Ghawdxija Christine Sultana f'hin ta' 11:09 u l-kategorija tal-11-il sena ntrebhet minn Kelly Pace Agius f'hin ta' 8:45 fejn l-ewwel Ghawdxija kienet Alison Sultana b'hin ta' 10:27. Finalment il-kategorija ta' 1-10 snin intrebhet minn Donan Fenech li spiccat f'hin ta' 9:48 u l-ewwel Ghawdxija kienet Christabel Bajada f'hin ta' 10:57.

Fir-ritratt jidhru diversi rebbieha ta' dawn it-tigrijiet flimkien ma' whud mill-organizzaturi tal-G.A.A.A.



migbura minn Pierre Mejlak

◆ **Ambulanza tghaddi minn fuq pazjent!**

Fl-Istati Uniti ghaddejja nvestigazzjoni wara li ambulanza jinghad li għaddiet minn fuq raġel li kien waqa' ma' l-art b'attakk tal-qalb. Fil-fatt qraba tar-raġel, li fortunatament baqa' haj, qalu li l-ambulanza kisret riglejn ir-raġel u anke d-*defibrillator* li kien juża. Charles W. Kriebla ta' 75 sena minn Warrington, Pennsylvania, rringrazzja lill-ambulanza li waslet fil-hin. Però darb'ohra żgur jipprova jersaq aktar mal-gejn tat-triq!

◆ **Anke xadina tfittex il-familja!**

L-awtoritajiet ta' zoo fir-Rumanija skoprew li għandhom xadina li ta' kull fil-ghaxija tahrab mill-gaġġa tagħha biex iżżur lill-bqija tal-familja! Miki, xadina Gappuniza, tghaddi l-iljieli ma' xadini ohra, fosthom m'ommha, f'masġar żgħir fil-qrib.

Madankollu issa li n-nies saru jafu b'dan, qed tinholoq problema ġdida għaliex hafna vizitaturi qed jersqu qrib iz-zoo lejn inzul ix-xemx biex jaraw il-harba ta' Miki.

◆ **Trid issemmi Bin Laden!**


Koppja mit-Turkija, residenti fil-Ġermanja, qed tiġġieled kontra l-awtoritajiet Ġermanizi biex iħalluha ssemmi lit-tifel tagħha *Osama Bin Laden*. Il-koppja, li qed tissejjah bl-ittra G għar-raġunijiet ta' privatezza, ilha minn Lulju li għadda tishaq li trid li t-tifel jissemma' għall-aktar terrorista mfittex fid-dinja.

◆ **Xeba' jittajjar!**


Raġel sfortunat mir-Rumanija qal li xeba' jittajjar minn karożzi. Nicolae Tabacu għadu kemm ittajjar għas-seba' darba minn karozza, bl-ahhar wahda tkun vettura tal-pulizija! Fis-snin li għaddew Tabacu ttajjar ukoll minn trejn u mutur.

Ir-raġel ta' 44 sena minn Valea Mare, fil-provinċja ta' Arges, qal li issa xeba' jghaddi minn esperjenzi bħal dawn u appella lis-sewwieqa tal-pajjiż sabiex isuqu b'aktar galbu, l-aktar fiż-żona fejn joqgħod hu.

MIN JIXBAH LIL MIN?



Dilemma tal-filosofija ġenetika ta' zmienna?! Bejn dawn iż-żewġ ritratti mehudin wiehed fi New York u l-iehor f'Londra, ma tafx jekk hux il-bniedem li sar jixbah lill-kelb, jew inkella hux il-kelb li sar jixbah lil sidu!



Bonello Raymond

*Għal kull xogħol ta' irħam u Granit
(f'Malta kif ukoll f'Għawdex)*



*Skultura fl-irħam
Interzjar fl-irħam
Disinn fil-Granit
Fire Places
Monumenti*

Lapidi tal-ftuħ għal xi okkażjoni

**Plot 24, Qasam ta' Dun Anton, Xaghra - Gozo XRA 104
Tel: 21563457 Mobile: 9945 0523**

**Qed taħseb biex thalli
TIFKIRA SABIHA TA' L-GHEŻIEŻ TIEGHEK?**

“GILJAN TAX-XAGHRA”



**jaf jaħsiblek biex
twaqqaf monument
dekoruż u deġġemi,
ta' l-irħam
jew tal-granit,
bi prezzijiet moderati,
fuq il-qabar
tal-familja tiegħek.**

**META F'NOVEMBRU ŻŻUR IĊ-ĊIMITERJI T'GHAWDEX,
WAQT LI TITLOB GHALL-MEJTIN, ARA WKOLL
IX-XOGHOL SABIH FUQ HAFNA OQBRA MAGHMULA MINN**

JULIAN SULTANA & Co. Ltd.

**MARBLE AND GRANITE MONUMENTAL WORKS,
Marsalforn Road, Xagħra. Tel: 557136. Mobile: 0949 3442.**

DESIGN & COLOR SEPARATIONS: SCERRI REPROGRAPHICS STUDIO - VICTORIA • TEL: 553654